

భారత్ ధర్మసత్రం కాదు

శ్రీలంక శరణార్థి అభ్యర్థనను తోసిపుచ్చిన సుప్రీం

04

అప్పుల బాధతో కుటుంబం అధ్వశ్యం

సిద్దిపేటలో ఘటన

సిద్దిపేట జిల్లాలో ఒక కుటుంబం అధ్వశ్యమైంది. అప్పులు ఎక్కువయ్యాయని వడ్డీలు చెల్లించే పరిస్థితి లేకపోవడంతో వారు ఇల్లు వదిలి వెళ్లిపోయినట్లు తెలుస్తోంది. కాగా అధ్వశ్యమైన వారిలో భార్యభర్తలు బాలకిషన్, వరలక్ష్మితో పాటు వారి పిల్లలు శ్రీధర్ కుమార్, కాన్వా, శిరీష ఉన్నారు. వీరు సిద్దిపేటలోని ఖాదర్ పుర వీధిలో ఉండేవారని, అప్పులు ఎక్కువ కావడంతో ఇల్లు వదిలి వెళ్లినట్లు స్థానికులు చెబుతున్నారు. కాగా వారంతా ఇల్లు వదిలివెళ్లే సమయంలో అందరి ఫోన్లు ఇంట్లోనే పెట్టి పోవడంతో వారి ఆచూకీ తెలుసుకోవడం కష్టంగా మారింది.

02



నల్లమల అభివృద్ధికి కృషి

నల్లమల డిక్లరేషన్ చారిత్రాత్మకం

గిరిజనుల జీవితాల్లో వెలుగులు నింపేది

వెయ్యికోట్లతో రాజీవ్ యువవికాస్ ప్రారంభం

డిప్యూటీ సీఎం మల్లు భట్టి విక్రమార్క

02

నల్లమల డిక్లరేషన్ ఆవిష్కరణ

- గిరిజనుల సంక్షేమానికి 12,600 కోట్లతో పనులు
- రైతులందరికీ ఉచితంగా సోలార్ పంపుసెట్లు
- ఇందిర సౌర గిరిజల వికాసం పథకం ప్రారంభం
- నల్లమలను ఆదర్శంగా నిలుపుతానన్న సీఎం రేవంత్

నల్లమల అంటే ఒకప్పుడు వెనకబడిన ప్రాంతమని.. పాలమూరు, నల్లమల అంటే తనకు ఎంతో గౌరవం అని సీఎం రేవంత్ రెడ్డి అన్నారు. పాలమూరు జిల్లల చెమటతోనే ప్రాజెక్టుల నిర్మాణం జరిగిందన్నారు. గత ఎన్నికల్లో భారీ మెజార్టీ ఇచ్చారు.. ఈ ప్రాంత అభివృద్ధికి కట్టుబడి ఉన్నానన్నారు. రైతులకు బేడిలు వేసిన చరిత్ర గతపాలకులది అని సీఎం రేవంత్ అన్నారు. 2029లోపు కోటిమందిమహిళలు కోటిశ్వరులు కావడమే లక్ష్యమన్నారు.

అత్రాబాద్, మే 19: నల్లమల ప్రాంత అభివృద్ధికి ప్రత్యేక ప్రణాళికలు రచిస్తామని తెలంగాణ సీఎం రేవంత్ రెడ్డి తెలిపారు. పోడు భూములను వ్యవసాయానికి అనుకూలంగా మారు-స్తున్నామని చెప్పారు. నాగర్ కర్నూల్ జిల్లా అత్రాబాద్ మండలం మాచారంలో 'ఇందిర సౌర గిరిజల వికాసం' పథకాన్ని సీఎం ప్రారంభించారు. ఈ సందర్భంగా 'నల్లమల డిక్లరేషన్'ను ఆయన ఆవిష్కరించారు. అనంతరం నిర్వహించిన సభలో సీఎం మాట్లాడారు. నల్లమల డిక్లరేషన్ ద్వారా గిరిజనుల సంక్షేమానికి రూ. 12,600 కోట్లతో పనులు చేపడతామని తెలిపారు. అనంతరం నల్లమల ప్రాంతం గురించి మిగతా 2 లో

జ్యోతి మల్లోత్తా కేసులో ఐన్స్పెక్షన్ నిజాలు

డాడికిముందు పహలామ్ ను సందర్శించినట్లు గుర్తింపు

వీడియోలు పాక్ కు పంపినట్లు నిర్ధారణ

నిఘా ఏజెంట్లతోనూ సంబంధాలు

పాక్ హైకమిషన్ వ్యక్తితో కలసి ఉన్న ఫోటోలు గుర్తింపు

న్యూఢిల్లీ, మే 19: గూఢచర్యం కేసులో అరెస్టయిన హర్యానాకు చెందిన యూట్యూబర్ జ్యోతి మల్లోత్తా కేసులో విస్తృత వివరాలు వెల్లడయ్యాయి. పహలాం ఉగ్రదాడి జరగడానికి కొన్ని నెలల ముందు ఆమె ఆ ప్రాంతాన్ని సందర్శించినట్లు దర్యాప్తులో తేలింది. అంతేకాదు అక్కడ వీడియోలు తీసినట్లు కూడా అధికారులు గుర్తించారు. ఆ వీడియోలను పాక్ ఏజెంట్లతో పంచుకున్నట్లు భావిస్తున్నారు. పాకిస్తాన్ నిఘా ఏజెంట్లతో ఆమె సన్నిహితంగా ఉన్న ఫోటోలు సోషల్ మీడియాలో వైరల్ అవుతున్నాయి. మిగతా 2 లో

మధ్యప్రదేశ్ మంత్రిపై నువ్రింగ్ ఆగ్రహం

కల్వర్ సోఫియాపై వ్యాఖ్యలపై సిట్ పర్యాటకు ఆదేశం

04

ఈదురుగాలుల విపాదం

తెగిపడ్డ హైటెన్షన్ వైరు

బైకెసహా కాలిబూడిదైన రైతు

02


డిక్లరేషన్ను కాదు.. డెడికేషన్ కావాలి



- గతంలో ప్రకటించిన డిక్లరేషన్ను పమయ్యాయి
- కాంగ్రెస్ నల్లమల డిక్లరేషన్ పై హారీష్ విమర్శలు

పోటెత్తిన భక్తులు

కొనసాగుతున్న సరస్వతీ పుష్కరాలు



కాళేశ్వరంలో సరస్వతీ పుష్కరాలు ఐదో రోజుకు చేరుకున్నాయి. సోమవారం కాళేశ్వర క్షేత్రానికి భక్తులు భారీగా తరలివస్తున్నారు. త్రివేణి సంగమంలో పుణ్యస్నానాలు చేసే సైకత్రి లింగాలకు పూజలు చేస్తున్నారు. కాళేశ్వర ముక్తేశ్వరుడు, శుభానంద దేవని దర్శించుకునేందుకు బారులు తీరారు.

ప్రమాదస్థలిని ఎందుకు సందర్శించలేదు

ప్రజల ప్రాణాలపై కూడా దృష్టి పెట్టరా

సీఎం రేవంత్ పై కేటీఆర్ విమర్శలు

03

కాళేశ్వరం కమిషన్ లో బిగ్ ట్విస్ట్

కాళేశ్వరం కమిషన్ గడువు మరో 2 నెలలు పొడిగిస్తూ ఉత్తర్వులు

కాళేశ్వరం ప్రాజెక్టులో భాగంగా నిర్మించిన మేడిగడ్డ, అన్నారం, సుందర్ల జ్యూరేజీలకు సంబంధించిన అవకతవకలపై న్యాయ విచారణ నిమిత్తం ఏర్పాటు చేసిన జస్టిస్ పీసీ ఘోష్ కమిషన్ గడువును ప్రభుత్వం మరోపాది పొడిగించింది. విచారణ గడువును జూలై 31 వరకు పొడిగిస్తూ ఇవాళ ప్రభుత్వం ఉత్తర్వులు జారీ చేసింది.

02

ఉపరితల ఆవర్తన ప్రభావం

తెలంగాణలో పలు జిల్లాల్లో వర్షాలు మరో నాలుగు రోజులపాటు వానలు

02

ఉపరితల ఆవర్తన ప్రభావం

తెలంగాణలో పలు జిల్లాల్లో వర్షాలు

హైదరాబాద్, మే 19 : మరో నాలుగు రోజులపాటు తెలంగాణలో వర్షాలు కురియనున్నాయి. బంగాళాఖాతంలో ఏర్పడిన ద్రోణి, ఉపరితల ఆవర్తనం ప్రభావంతో మరో నాలుగు రోజులపాటు తెలంగాణ వ్యాప్తంగా వర్షాలు కురిసే అవకాశం ఉన్నట్లు వాతావరణ శాఖ వెల్లడించింది. సోమ, మంగళవారాల్లో అక్కడక్కడా తేలికపాటి వర్షాలు, మరికొన్ని చోట్ల మోస్తరు నుంచి భారీ వర్షాలు కురిసే అవకాశమున్నట్లు తెలిపింది. నేడు కామారెడ్డి, సంగారెడ్డి, వికారాబాద్, నారాయణ్‌పేట్, మహబూబ్‌నగర్, నాగర్ కర్నూల్, వనపర్తి, జోగులాంబ, గద్వాల జిల్లాల్లో ఉరుములు మెరుపులు, ఈదురుగాలులతో కూడిన మోస్తరు వర్షాలు, కొన్ని చోట్ల భారీ వర్షాలు కురిసే అవకాశమున్నట్లు- పేర్కొంది. ఈ మేరకు ఆయా జిల్లాల్లో ఎల్లో అలర్ట్ జారీ చేసింది. వర్షాల కారణంగా ఎండ తీవ్రత తగ్గింది. వగటిపూట ఉష్ణోగ్రతలు ఐదు డిగ్రీల మేర తగ్గే అవకాశముంది. బంగాళాఖాతం, అరేబియా సముద్రంలో నైరుతి రుతుపవనాలు మరింత వేగంగా విస్తరిస్తున్నాయి. ప్రస్తుతం అందమాన్ నికోబార్ దీవుల్లో రుతుపవనాలు పూర్తిగా విస్తరించి ఉన్నాయి. తొలుత ఈ నెల 27న కేరళ తీరాన్ని తాకుతాయని ఐఎంఓ అంచనా వేసింది. అయితే, కాస్త ముందుగా 24నే కేరళ తీరంలోకి ప్రవేశించి, జూన్ మొదటి వారంలోనే తెలంగాణలోకి ప్రవేశించే అవకాశాలు కనిపిస్తున్నాయి.రెండు మూడు రోజుల్లో దక్షిణ అరేబియా, మాల్దీవులు, కొమోరిన్ సహా బంగాళాఖాతం లోని మరిన్ని ప్రాంతాలకు విస్తరించనున్నాయి. మరోవైపు మధ్య మహారాష్ట్ర సహా కర్ణాటక, ఆంధ్రప్రదేశ్‌లోని రాయలసీమ వరకు 0.9 కి.మీ ఎత్తులో ఓ ఉపరితల ద్రోణి కొనసాగుతోంది. ఆగ్నేయ బంగాళాఖాతం నుంచి కోస్తాంధ్ర, రాయలసీమ మీదుగా కర్ణాటక వరకు మరో ద్రోణి కొనసాగుతోంది. వీటి ప్రభావంతో రానున్న 24 గంటల్లో కోస్తాంధ్ర, రాయలసీమ జిల్లాల్లో కొన్ని చోట్ల మోస్తరు నుంచి భారీ వర్షాలు కురిసే అవకాశముంది. మరోవైపు అంచనా వేసిన సమయాలింకంటే ముందుగానే రుతుపవనాలు కేరళ తీరాన్ని తాకే అవకాశమున్నట్లు భారత వాతావరణశాఖ వెల్లడించింది.

కాళేశ్వరం కమిషన్ గడువు పొడిగింపు

హైదరాబాద్, మే 19: కాళేశ్వరం ప్రాజెక్టు విఆర్ఠణ కమిషన్ గడువును ప్రభుత్వం మ-రోమారు పొడిగించింది. కాళేశ్వరం నిర్మాణంలో జరిగిన అవకతవకలపై ఏర్పాటు చేసిన జస్టిస్ పీసీ ఘోష్ కమిషన్ గడువును రాష్ట్ర ప్రభుత్వం పొడిగించింది. మరో రెండు నెలలపాటు- గడువు పొడిగిస్తూ ఉత్తర్వులు జారీ చేసింది. జులై నెలాఖరు వరకు గడువు పెంచుతున్నట్లు పేర్కొంది. ఇటీ-వల ఈ కమిషన్ విచారణను పూర్తి చేసింది. త్వరలోనే ప్రభుత్వానికి నివేదికను అందించనుంది. మేడిగడ్డ, అన్నారం, సుందిళ్ల అనకట్టలకు సంబంధించిన లోపాలు, వైఫల్యాలపై గతేడాది నుంచి విచారణ జరిపింది. బ్యారేజీల డిజైన్, నిర్మాణం, నాణ్యత, నిర్వహణ అంశాలపై విచారించింది. సాంకేతిక, ఆర్థిక, విధానపరమైన అంశాలపై ఇంజనీర్లు, ఉన్నతాధికారులు, ఇతరులను ప్రశ్నించింది. వారి నుంచి అభివదిల్లు- తీసుకొని వాటి ఆధారంగా క్రాన్ ఎగ్జిమినేషన్ చేసింది.

అప్పల బాధతో కుటుంబం అదృశ్యం



సిద్దిపేట, మే 19: పట్టణంలో ఓ అసహ్య సంఘటన చోటు చేసుకుంది. ఖాదర్‌పుర వీధిలో నివసించే ఒక కుటుంబానికి చెందిన ఐదుగురు అదృశ్యమయ్యారు. ఫోన్లు కూడా ఇంట్లోనే వదిలేశారు. శనివారం ఉదయం నుంచి ఎవరు కనిపించకపోవడంతో ఏదైనా ఊరికి వెళ్లి ఉంటారని బంధువులు, స్థానికులు భావించారు. కానీ, రెండు రోజులైనా అచూకీ తెలియకపోవడంతో వారు కంగారు పడ్డారు. దీంతో బంధువులు పోలీస్‌లకు ఫిర్యాదు చేశారు. తమకు అప్పలు ఉన్నాయని.. డబ్బు ఇచ్చేవారు తిరిగి ఇవ్వకపోవడంతో వడ్డీలు కట్టలేక ఇంట్లో నుంచి వెళ్లిపోతున్నాం అని ఆ లేఖ రాశారని పోలీసులకు ఇచ్చిన ఫిర్యాదులో పేర్కొన్నారు. అదృశ్యమైన వారి వివరాలు వీరబత్తిని బాలకిషన్, తండ్రి జనార్ధన్, భార్య వరలక్ష్మి, కుమారుడు శ్రావణ్, కుమార్తెలు కావ్య, శిరీషా తెలుస్తోంది. ఘటనపై కేసు నమోదు చేసుకున్న పోలీసులు.. ప్రత్యేక బృందాలుగా ఏర్పడి అన్ని కోణాల్లో దర్యాప్తు చేస్తున్నారు.

ఈదురుగాలులకు తెగిపడ్డ హైటెన్షన్ వైరు

వైరు తగలడంతో టూవీలర్ సహా కాలి బూడిదైన రైతు



ఖమ్మం, మే 19: 33/11 కెవి హైటెన్షన్ విద్యుత్ లైన్ తీగ తెగవడిన విషయాన్ని గమనించక పోవడంతో ద్విచక్ర వాహనంపై వెళుతున్న రైతు అది తాకడంతో విద్యుత్ షాక్ తగిలి దుర్మరణం చెందాడు. ఈ సంఘటన ఖమ్మం జిల్లా, సత్తుపల్లి మండలం, కొత్తూరులో సోమవారం చోటుచేసుకుంది. గ్రామంలో ఆదివారం సాయంత్రం ఉరుములు, మెరుపులతో భారీగా ఈదురుగాలతోపాటు- భారీ వర్షం కురిసింది. ఆ సమయంలో విద్యుత్ లైన్ తీగ ఒకటి తెగి కింద పడింది. గ్రామానికి చెందిన పైడిమర్ల పెద్ద మురళీ రెడ్డి (59) అనే రైతు సోమవారం ఉదయం ఎప్పటిలాగే ద్విచక్ర వాహనంపై పొలం పనులకు వెళ్లాడు. అయితే, తెగిపడిన విద్యుత్ లైన్‌ను అతను గమనించలేదు. ద్విచక్ర వాహనంపై వెళ్లేందుకు వైరు దాటగా వాహనంతో సహా గుర్తుపట్టిన రీతిలో కాలి బూడియ్యారు. ఈ విషయాన్ని గమనించిన కొందరు రైతులు విద్యుత్ శాఖ అధికారులకు ఫోన్ చేయగా సరఫరా నిలిపివేశారు. పోలీసులు సంఘటన స్థలానికి చేరుకొని కేసు నమోదు చేసుకుని మృతదేహాన్ని పోస్టుమార్టం నిమిత్తం సత్తుపల్లి ఏరియా ఆసుపత్రికి తరలించారు. మృతునికి భార్య, ఇద్దరు కుమారులు ఉన్నారు.

నల్లమల అభివృద్ధికి ప్రత్యేక కృషి

మొదటి పీఠే తరువాతి

సీఎం ప్రసంగించారు. ఒకప్పుడు నల్లమల అంటే వెనుకబడిన ప్రాంతం. ఎవరో ఒక నాయకుడు వచ్చి అభివృద్ధి చేయాలని అనేవారని నాటి రోజులను సీఎం గుర్తు చేశారు. సీఎంగా ఇక్కడి నుంచి మాట్లాడుతుంటే తన గుండె ఉప్పొంగిపోతోందన్నారు. ఈ నేపథ్యంలో సీఎం రైతులకు గుడ్ న్యూస్ చెప్పారు. ఇక్కడి రైతులందరికీ ఉచితంగా సోలార్ పంపుసెట్లు ఇస్తామని సీఎం హామీ ఇచ్చారు. వందరోజుల్లో సోలార్ విద్యుత్ మోటార్ అందిస్తామని శుభవార్త చెప్పారు. అచ్చంపేట నియోజకవర్గాన్ని ప్రపంచానికే ఆదర్శంగా మారుస్తామని అన్నారు. దిగ్గజ కంపెనీలతో పోటీపడేలా శిల్పారామం దగ్గర మహిళలకు స్టాళ్లు ఏర్పాటు చేశామని చెప్పుకొచ్చారు. సన్నబియ్యం లభిదారాల ఇంటికి స్వయంగా వెళ్లి భోజనం చేసి వచ్చానని గుర్తు చేశారు. నేడు ప్రతి పేదవాడి ఇంటికి సన్న బియ్యం అందుతోందని తెలిపారు. ఇప్పటి వరకు రైతుల కోసం రూ.60వేల కోట్లు ఖర్చు చేశామని సీఎం వెల్లడించారు. గతంలో వరి వేస్తే ఉరే అని ఆనాడు అన్నారు.. ఆ దొర మాత్రం వందల ఎకరాల్లో వరి వేసుకున్నాడు.. మీరు వరి పండిస్తే బోనస్ ఇస్తామని మేము చెప్పాం.. పేదలకు సన్నబియ్యం ఇస్తున్నాం.. గతంలో దొడ్డు బియ్యం ఇస్తే ఎవరూ తినేవారు కాదు.. రైతులకు గిట్టుబాటు ధర ఇచ్చి ఆదుకున్నాం. నిత్యావసరాల ధరలు తగ్గించడంలో మనమే సంబర్ వన్ అని కేంద్రం చెప్పింది.. శాంతి భద్రతల్లో కూడా మనమే సంబర్ వన్‌లోనే ఉన్నాం.. రాష్ట్ర ఆదాయంలో కూడా తెలంగాణ సంబర్ వన్ అని కేంద్రమే చెప్పింది.. అధికారంలోకి వచ్చినప్పటి నుంచి రైతుల కోసం రూ.60 వేల కోట్లు- ఖర్చు చేశాం అని సీఎం రేవంత్ రెడ్డి వ్యాఖ్యానించారు. ఒకప్పుడు నల్లమల అంటే వెనుకబడిన ప్రాంతం. ఎవరో ఒక నాయకుడు వచ్చి అభివృద్ధి చేయాలని అనేవారు. సీఎంగా ఇక్కడి



నుంచి మాట్లాడుతుంటే నా గుండె ఉప్పొంగిపోతోంది. పాలమూరు, నల్లమల ప్రాంత వాసినని గర్వంగా చెప్పుకొంటా. కాంగ్రెస్ పార్టీని గెలిపించిన ఈ ప్రాంతం రుణం తీర్చుకుంటున్నా. దేశంలో ఎక్కడ ప్రాజెక్టులు కట్టాలన్నా పాలమూరు వాసులను పిలిచేవారు. ఇక్కడి ప్రజలు కట్టిన ప్రాజెక్టులు నేడు దేశానికి వెన్నెముకగా నిలిచాయి. ఇక్కడి రైతులందరికీ ఉచితంగా సోలార్ పంపుసెట్లు ఇస్తాం. వందరోజుల్లో సోలార్ విద్యుత్ మోటార్ అందిస్తాం. అచ్చంపేట నియోజకవర్గాన్ని ప్రపంచానికే ఆదర్శంగా మారుస్తాం అన్నారు. పహల్గాం ఘటన తర్వాత ప్రధాని అంటే ఇందిరాగాంధీలా ఉండాలనే చర్చ వచ్చింది. ఆమె గతంలో పాకిస్థాన్‌తో

యుద్ధం చేసి ఆ దేశాన్ని రెండు ముక్కలు చేశారు. 50 ఏళ్ల తర్వాత ఇందిరాగాంధీ పేరు చెప్పుకొంటున్నాం. దేశానికి స్వేచ్ఛనిచ్చిందే కాంగ్రెస్. అందరికీ భూములు ఇచ్చి ఆత్మగౌరవం నింపాలన్నది మా పార్టీ నినాదం. ప్రతి ఆదివాసీ గుండెల్లో ఇందిరమ్మ ఉంటుందని రేవంత్ అన్నారు. అనంతరం సతీమణితో సహా సీఎం రేవంత్‌రెడ్డి కొండారెడ్డిపల్లె లై ఆంజనేయస్వామి ఆలయానికి వెళ్లారు. అక్కడ సీఎం దంపతులు, మంత్రులు ప్రత్యేక పూజలు నిర్వహించారు. సభాపతి గడ్డం ప్రసాద్, మంత్రులు ఉత్తమ్ కుమార్ రెడ్డి, కోమటిరెడ్డి వెంకటరెడ్డి, పొంగులేని శ్రీనివాస్‌రెడ్డి, జూపల్లి కృష్ణారావు, దామోదర రాజనర్సింహా, సీతక్క తదితరులు పాల్గొన్నారు.

జ్యోతి మల్లోత్తా కేసులో విస్తుపోయే నిజాలు

న్యూఢిల్లీ, మే 19: గూఢచర్యం కేసులో అరెస్టయిన హర్యానాకు చెందిన యూట్యూబర్ జ్యోతి మల్లోత్తా కేసులో విస్తుపోయే విషయాలు వెల్లడయ్యాయి. పహల్గాం ఉగ్రదాడి జరగడానికి కొన్ని నెలల ముందు ఆమె ఆ ప్రాంతాన్ని సందర్శించినట్లు దర్యాప్తులో తేలింది. అంతేకాదు అక్కడ వీడియోలు తీసినట్లు కూడా అధికారులు గుర్తించారు. ఆ వీడియోలను పాక్ ఏజెంట్ల తో పంచుకున్నట్లు భావిస్తున్నారు. దీనిపై అధికారులు మరింత లోతుగా దర్యాప్తు చేస్తున్నారు. పాకిస్థాన్‌కు సున్నితమైన సమాచారాన్ని చేరవేస్తున్నారన్న ఆరోపణలతో హర్యానాకు చెందిన ట్రావెల్ షాగర్ జ్యోతి మల్లోత్తాను అధికారులు శనివారం అరెస్ట్ చేసిన విషయం తెలిసిందే. పాకిస్థాన్ ఐఎన్‌ఐతో సంబంధాలున్న న్యూఢిల్లీలోని పాకిస్థాన్ హైకమిషన్ ఉద్యోగి డానిష్‌తో జ్యోతి మల్లోత్తాకు సన్నిహిత సంబంధాలున్నట్లు- తెలిసింది. ఈ కేసు దర్యాప్తులో కీలక విషయాలు వెలుగులోకి వస్తున్నాయి. పహల్గాం ఉగ్రదాడికి దాదాపు మూడు నెలల ముందు ఆమె తరచూ జమ్ము కశ్మీర్‌లో పర్యటించినట్లు- కూడా అధికారులు గుర్తించారు. ఒకసారి చైనాకు కూడా వెళ్లాల్సివట్ట తేలింది.



'అవరేషన్ సిందూల్' అనంతరం నెలకొన్న ఉద్రిక్తతల సమయంలో ఆమె డానిష్‌తో టచ్‌లో ఉన్నట్లు- అధికారులు నిర్ధారించారు. జ్యోతిని అతడు ట్రాప్ చేసినట్లు- గుర్తించారు. ట్రావెల్ షాగర్ జ్యోతి.. 'ట్రావెల్ విత్ జో' పేరుతో యూట్యూబ్ ఛానెల్ నడుపుతోంది. కమిషన్ ఏజెంట్ల ద్వారా వీసా పొందిన జ్యోతి 2023లో పాక్‌ను సందర్శించింది. ఆమె ఎవరికీ అనుమానం రాకుండా పాక్ అధికారులకు సున్నితమైన సమాచారాన్ని చేరవేస్తున్నట్లు- తేలింది. ఈ కేసులో జ్యోతి మల్లోత్తా ట్రావెల్ షాగర్‌తో కలిసి పని చేస్తున్నట్లు- గుర్తించారు. మరో ఐదుగురితో కలిసి ముతాగా ఏర్పడి హర్యానా, పంజాబ్ నుంచి ఇన్సూర్మర్లుగా వ్యవహరిస్తున్నట్లు- అధికారులు పేర్కొన్నారు. మన దేశంలోని కీలక ప్రాంతాలకు సంబంధించిన సున్నితమైన సమాచారాన్ని పాక్‌తో పంచుకున్నట్లు తేలింది. అంతేకాదు ఓ పాక్ ఇంటెలిజెన్స్ అవరేటివ్‌తో సన్నిహితంగా మెలుగుతున్నట్లు- కూడా తేలింది. అతడితో ఆమె అంతర్జాతీయ శ్రీవేకు కూడా వెళ్లింది. ఇండోనేషియాలోని బాతికి విహారయాత్రకు వెళ్లి వచ్చినట్లు- దర్యాప్తు అధికారులు తెలిపారు. జ్యోతిపై భారతీయ న్యాయ సంహితలోని సెక్షన్ 152 సహా పలు సెక్షన్ల కింద అభియోగాలు మోపారు. ఇక దర్యాప్తులో తాను తప్ప చేసినట్లు- జ్యోతి రాతపూర్వకంగా అంగీకరించినట్లు- సమాచారం. జ్యోతితోపాటు- మరో ఐదుగురి గుట్టు-ను కూడా అధికారులు బయటపెట్టారు. వారందరినీ అదుపులోకి తీసుకుని విచారిస్తున్నారు.

నిఘా ఏజెంట్లతోనూ జ్యోతి మల్లోత్తాకి సంబంధాలు

పాకిస్థాన్ కు కీలకమైన భారత ఆర్మీ సమాచారాన్ని చేరవేస్తున్నట్లు- గుర్తించి అరెస్ట్ చేసిన హర్యానాకు చెందిన యూట్యూబర్ జ్యోతి మల్లోత్తా గూఢచర్యం కేసులో కొత్త విషయాలు వెలుగులోకి వచ్చాయి. పాకిస్థాన్ నిఘా ఏజెంట్లతో ఆమె సన్నిహితంగా ఉన్న ఫోటోలు సోపల్ మీడియాలో వైరల్ అవుతున్నాయి. 26 మంది ప్రాణాలను బలిగొన్న పహల్గామ్ ఉగ్రవాద దాడి జరిగిన రెండు రోజుల తర్వాత న్యూఢిల్లీలోని పాకిస్థాన్ హైకమిషన్‌కు కేక్ తీసుకువస్తున్న వ్యక్తితో మల్లోత్తా కలిసి ఉన్న ఓ ఫోటో బయటకొచ్చింది. పాకిస్థాన్ పర్యటన సందర్భంగా.. జ్యోతి తాను హాజరైన పార్టీలో కేక్ తెచ్చిన వ్యక్తిని కలిసినట్లు- ఉన్న ఫోటో ప్రస్తుతం నెట్టింట్ చక్కర్లు కొడుతోంది. దీంతో జ్యోతిపై అనుమానాలు మరింత బలపడుతున్నాయి. పాకిస్థాన్ ఐఎన్‌ఐతో సంబంధాలున్న ఆ దేశ హైకమిషన్ ఉద్యోగి డానిష్‌తో జ్యోతికి సన్నిహిత సంబంధాలున్నట్లు- ఇప్పటికే అధికారులు గుర్తించారు. భారత్- పాకిస్థాన్ మధ్య వివాదం తరువాత, పోలీసులు, వివిధ నిఘా సంస్థలు దేశవ్యాప్తంగా సామాజిక వ్యతిరేక శక్తులపై చర్యలను ముమ్మరం చేశాయి. ఈ క్రమంలో పాకిస్థాన్ సహకారంతో గూఢచర్యం చేస్తున్నారనే ఆరోపణలపై యూట్యూబర్ జ్యోతి మల్లోత్తాతోపాటు- ఇప్పటిరకు 11 మందిని పోలీసులు అరెస్టు చేశారు.

కొనసాగుతున్న సరస్వతి పుష్కరాలు



కాళేశ్వరం, మే 19: కాళేశ్వరం వద్ద సరస్వతి పుష్కరాలు కొనసాగుతున్నాయి. ఐదోరోజు సోమవారం కూడా భక్తులు పుణ్యస్థానాలకు తరలి వచ్చారు. సోమవారం కావడంతో కాళేశ్వరాభయంలో ప్రత్యేక పూజలు నిర్వహించారు. నాలుగో రోజైన ఆదివారం సెలవు కావడంతో భారీగా భక్తులు తరలివచ్చారు. త్రివేణి సంగమ పుష్కరిణి ఐదురోజులుగా జనంతో సందర్శితగా మారింది. తెలంగాణతో పాటు- ఇతర రాష్ట్రాల నుంచి తరలివచ్చిన భక్తులు పరవశించారు. భక్తులు పుణ్యస్థానాలు ఆచరించి.. శ్రీకాళేశ్వర, ముక్తిశ్వర స్వామివార్లను దర్శించుకుంటున్నట్లు అధికారులు తెలిపారు. మహిళలు సరస్వతి తీరం వెంట సైకత లింగాలు ఏర్పాటు- చేసి దీపాలు వెలిగించి ప్రత్యేక పూజలు చేశారు. వీర, సార సమర్పించి నదిలో దీపాలు వదిలారు. ముత్తయిదువులకు వాయిదానిచ్చి ఆశీర్వాదాలు పొందారు. సాయంత్రం సమయంలో నదీతీరాన సరస్వతి విగ్రహం ముందు నిర్వహించిన మహాహారతి క్రతువును చూసి భక్తులు పరవశించిపోయారు. ఆదివారం పుష్కరిణి పీఠాధిపతి అభినవోద్ధంద విధ్యాశంకర భారతి మహాస్వామి పుష్కరస్నానం చేసి ఆలయ దర్శనం చేసుకున్నారు. పుష్కర స్నానాలు చేసిన భక్తులు శ్రీకాళేశ్వర, ముక్తిశ్వర స్వామి సన్నిధానానికి చేరుకున్నారు.

డిక్టరేషన్లు కాదు..డెడికేషన్ కావాలి

- గతంలో ప్రకటించిన డిక్టరేషన్లు ఏమయ్యాయి
- కాంగ్రెస్ నల్లమల డిక్టరేషన్పై హరీష్ విమర్శలు

హైదరాబాద్, మే 19: ఆర్కాటంగా డిక్టరేషన్లు ప్రకటించడమే తప్ప.. అమలు చేసే డెడికేషన్ మాత్రం అస్సలు లేదని కాంగ్రెస్ ప్రభుత్వంపై మాజీ మంత్రి హరీశ్ రావు విమర్శించారు. అమలు చేస్తామన్న రైతు డిక్టరేషన్ ఆగమైపోయింది.. బీరాలు పలికిన బీసీ డిక్టరేషన్ దిక్కు లేకుండా పోయిందని.. ఇప్పుడు కొత్తగా నల్లమల డిక్టరేషన్ తెరమీదకు తీసుకొచ్చారని మండిపడ్డారు. పైన పటారం లోన లోటారం డిక్టరేషన్ పేరిట దంబాచారమని సెటైర్ వేశారు. తాను నల్లమల బిడ్డనని గొప్పలు చెప్పుకునే సీఎం రేవంత్ రెడ్డి.. తనను కలుసుకోవడానికి వచ్చిన అమాయక చెంచు బిడ్డలను ఆరెస్టు చేసి తన నిరంకుశ నైజాన్ని మరోసారి బయటపెట్టు-కున్నాడని హరీశ్ రావు విమర్శించారు. ఎక్కడిక్కడ ముందస్తు ఆరెస్టులు చేసి, చెంచు ఉద్దమను నాయకులను నిర్బంధించి నల్లమల డిక్టరేషన్ ప్రకటించడమే ప్రజా పాలనా అని ప్రశ్నించారు. ఎప్పటిలాగే రేవంత్ ప్రసంగంలో తెచ్చి పెట్టు-కున్న ఆవేశం తప్ప, కంటెంట్ లేదు, కాంటెస్ట్ లేదని అన్నారు. ఆత్మస్తుతి పరనింద తప్ప, అక్కరకు వచ్చే ముచ్చట లేదని విమర్శించారు. అలవా-టైన ఊకదంపుడు ప్రసంగాన్నే అదే పనిగా దంచాడని అన్నారు. తమ పరిపాలన ప్రయోజనాలను ప్రజలు పదే పదే గుర్తు చేసుకుంటు-న్నారని డబ్బా-కున్నడని చెప్పారు. అవును రేవంత్ రెడ్డి గారూ.. మీ అసమర్థ పాలనలో అమలు కాని హామీలను ప్రజలు పదే పదే గుర్తు చేసుకుంటు-న్నారు అని హరీశ్ రావు ఎద్దేవా చేశారు. రుణమాఫీ ఎగ్జిట్ నందుకు, బ్యాంకుల చుట్టూ తిరుగుతూ బావురుమంటు-న్నందుకు.. కల్లాల దగ్గర పడిగాపులు కాస్తూ కన్నీరు పెట్టు-కుంటు-న్నందుకు.. వడగండ్లతో పంట నష్టపోయి గుండెలు బాదుకుంటు-న్నందుకు



రైతులు.. మిమ్మల్నే గుర్తు చేసుకుంటున్నారని మండిపడ్డారు. మహాల్క్షి కింద నెల నెలా రావాల్సిన 2500 ఇంకా రావడం లేదని ఆడబిడ్డలు.. కర్కణ లక్ష్మి కింద రావాల్సిన తులం బంగారం కోసం ఆడపిల్ల తల్లిదండ్రులు.. మిరిస్తామన్న న్యూటీల కోసం అతగా ఎదురు చూస్తున్న యువతులు.. పదే పదే గుర్తు చేసుకుంటు-న్నారు అన్నారు. విద్యార్థిని కింద ఇస్తామన్న 5 లక్షల కార్డు కోసం విద్యార్థులు.. ఏడాదిలో ఇస్తామని చెప్పి ఏడాదిన్నర దాటు-తున్నారని 2లక్షల ఉద్యోగాల కోసం, ఏ నెలకు ఆ నెలకు ఖాళీలను భర్తీ చేస్తూ ప్రకటిస్తామన్న జాబ్ క్యాలెండర్ కోసం నిరుద్యోగులు గుర్తు చేసుకుంటు-న్నారు చెప్పారు. ఇంకా పింఛన్లు పెంచుతలేవని అవ్వతాతలు, దివ్యాంగులు, నిస్సహాయులు.. డీఏ, పీఆర్సీ, పింఛన్ ప్రయోజనాల కోసం ఉద్యోగులు, రి-టైర్డ్ ఉద్యోగులు.. తమను ఎప్పుడు ప్రభుత్వంలో విలీనం చేస్తారా అని ఆర్డ్రీ కార్మికులు నిత్యం నిన్నే తలుచుకుంటున్నారని తెలిపారు. రేవంత్ రెడ్డి అతిశయోక్తులు ఎట్లా ఉంటాయంటే, అమాన నాడు పున్నులు వెన్నల అనగలడని హరీశ్ రావు సెటైర్ వేశారు. ఓవైపు నోటిఫికేషన్ కోసం

నిరుద్యోగులు కండ్లు కాయలు కాసేలా ఎదురు చూస్తుంటే, నిరుద్యోగులే నోటిఫికేషన్లు వద్దంటు-న్నారు తుపాకీ రాముని డ్రైలాగులు పేలుస్తూ కామెడీ చేస్తున్నదని అన్నారు. దేశాలు తిరిగి తెచ్చామని ప్రచారం చేసుకుంటు-న్న పెట్టు-బదుల వ్యవహారం ఎట్లుందంటే, సచ్చిపోయిన బల్బ్ పగిలి పోయిన కుండెడు పాలు ఇచ్చిందన్న చందంగా ఉందన్నారు. అసలు ఆరు గ్యాంపెట్ల ఊసెత్తడమే మానేసింది. ఇంతకన్నా మోసం, దగా ఇంకేం ఉంటుందని మండిపడ్డారు. గుడ్డిలో మెల్ల అన్నట్లు రాష్ట్రం దివాలా, దివాలా అన్న పాట మాత్రం పాడలేదు. నెంబర్ వన్ రాష్ట్రం అని మాట మార్చిందు అన్నారు. రేవంత్ రెడ్డి రంగులు మార్చే తీరును చూసి నల్లమల ఆదవల్లోని ఊసరపెళ్లు కూడా నిష్పెరపోతున్నాయని విమర్శించారు.

సమస్యల పరిస్థానం కోసం వెళితే అరిస్టులా

తమ సమస్యలు పరిష్కరించాలని కోరుతూ నాగర్ కర్నూలు పర్యటనలో ఉన్న సీఎం రేవంత్ రెడ్డిని కలిసే ప్రయత్నం చేసిన చెంచు నీడరులను ఆరెస్టు చేయడాన్ని మాజీ మంత్రి, బీఆర్ఎస్ నేత హరీశ్ రావు తీవ్రంగా ఖండించారు. ఇదేనా ప్రజాస్వామ్యం, ఇదేనా మీ సోకాల్ ప్రజాపాలన అని నిలదీశారు. నల్లమల ఆడవుల నుంచి వచ్చానని గొప్పలు చెప్పుకునే సీఎం రేవంత్ రెడ్డి.. అడవి బిడ్డల సంక్షేమం పట్ల మీకు ఉన్న ప్రేమ ఇదేనా అని హరీశ్ రావు ప్రశ్నించారు. తమ సంక్షేమం కోసం ఐటీ-డీఏ పీవోగా ప్రత్యేకంగా ఒక ఐఎస్ ఆధికారిని నియమించాలని వారు కోరడం తప్పా అని నిలదీశారు. గత బీఆర్ఎస్ పాలనలో ఇచ్చిన పోడుపట్టా భూమిల్లో సాగు చేసుకోనివ్వడం లేదనే విషయాన్ని మీకు తెలపాలని రావడమే వారు చేసిన తప్పా అని అడిగారు. తమ ఆరాధ్య దైవా ద్వారా వచ్చే ఆదాయాన్ని తమ బాగు కోసమే ఖర్చు చేయాలని డిమాండ్ చేయడం వారి తప్పా అని ప్రశ్నించారు. అక్రమంగా ఆరెస్టు చేసిన చెంచు ప్రతినిధులు మల్లికార్జున్, పద్మ గురువయ్యతోపాటు- అప్రూబాద్ పోలీసు స్టేషన్ లో నిర్బంధించిన చెంచులను వెంటనే విడుదల చేయాలని ప్రభుత్వాన్ని డిమాండ్ చేశారు.

కాల్పుల విరమణలో అమెరికా పాత్ర శూన్యం

పార్లమెంటరీ కమిటీకి విదేశాంగ కార్యదర్శి విక్రమ్ మిస్త్రి వివరణ



న్యూఢిల్లీ, మే 19: భారతదేశం-పాకిస్తాన్ కాల్పుల విరమణలో అమెరికా పాత్ర లేదని విదేశాంగ కార్యదర్శి విక్రమ్ మిస్త్రి సోమవారం పార్లమెంటరీ కమిటీకి చెప్పారని ఓ కథనం తెలిపింది. సైనిక చర్యలను నిలిపివేయాలనే నిర్ణయం ఇరు దేశాల మధ్య ద్వైపాక్షిక స్థాయిలో తీసుకున్నారని మిస్త్రి నాకికై చెప్పారని పార్లమెంటరీ వర్గాలు తెలిపినట్లు- పేర్కొంది. అమెరికా అధ్యక్షుడు డొనాల్డ్ ట్రంప్.. భారత్-పాక్ వివాదాన్ని ఆవధంలో తన పాత్ర గురించి పదే పదే ప్రస్తావించారు. ట్రంప్ వాదనలపై ప్రతిపక్ష సభ్యులు ప్రశ్నించారు. ఈ నేపథ్యంలో మిస్త్రి ఈ వ్యాఖ్యలు చేశారు. ట్రంప్ కనీసం ఏడుసార్లు కాల్పుల విరమణకు దోహదపడ్డానని బహిరంగంగా చెప్పుకున్నారు. ఈ అంశంపై భారతదేశం ఎందుకు మౌనంగా ఉందని పార్లమెంట్ ప్యానెల్లోని ఒక సభ్యుడు ప్రశ్నించారు. ముఖ్యంగా ట్రంప్ తన ప్రకటనలలో కత్తిరీసు ప్రస్తావిస్తూనే ఉన్నారని మరో సభ్యుడు సూటిగా ప్రశ్నించారు. దీంతో భారతదేశం-పాకిస్తాన్ కాల్పుల విరమణ ద్వైపాక్షిక నిర్ణయం అని, మరో ఇతర దేశ ప్రమేయం లేదని పేర్కొంటూ విదేశాంగ కార్యదర్శి ఈ వాదనలను తోసిపుచ్చారని పార్లమెంట్ వర్గాలు తెలిపాయి. యుద్ధ విరమణ ఒప్పందంలో అమెరికా ఎటు-వంటి పాత్ర పోషించలేదని మిస్త్రి ప్యానెల్లో వివరణ ఇచ్చారు. ఇంకా, భారత్- పాకిస్తాన్ మధ్య వివాదం సంప్రదాయ యుద్ధ పరిధిలోనే ఉందని, ఇస్లామాబాద్ నుంచి ఎటు-వంటి అణ్వాయుధ దాడులకు సంబంధించిన అనుమానిత సంకేతాలు లేవని విదేశాంగ కార్యదర్శి పునరుద్ఘాటించారు. కానీ.. పాకిస్తాన్ చైనా మూలాల సైనిక హార్డివేర్ను ఉపయోగించడంపై ప్రతిపక్ష సభ్యులు ఆందోళన వ్యక్తం చేశారు. ఈ అంశంపై స్పందించిన విక్రమ్ మిస్త్రి.. 'వారు ఏమి ఉపయోగించినా వచ్చాలేదు. మనము వారి వైమానిక స్థావరాలను తీవ్రంగా దెబ్బతీశాం అని చెప్పినట్లు- తెలుస్తోంది. యుద్ధ సమయంలో కోల్పోయిన భారతీయ విమానాల సంఖ్య గురించిన చెప్పేందుకు మిస్త్రి నిరాకరించారు. జాతీయ భద్రతా సమస్యలను పేర్కొంటూ వ్యాఖ్యానించలేదు.



పెరుగుతున్న దేశ ద్రోహుల జాబితా

తాజాగా హర్యానా నుహలో మరొకరి ఆరెస్ట్

ఆరెస్టయిన వారంతా ఐఎన్ఐకు సహకరిస్తున్న వారే

న్యూఢిల్లీ, మే 19: పాకిస్తాన్ కోసం గూఢచర్యం చేస్తున్న పలువురు భారతీయుల్ని అధికారులు గుర్తించి ఎక్కడిక్కడ ఆరెస్ట్ చేస్తున్నారు. ఇప్పటికే హర్యానా, పంజాబ్, యూపీలో చాదాపు ఎనిమిది మంది గుఢచారులను అదుపులోకి తీసుకున్న విషయం తెలిసిందే. ఆరెస్టయిన వారిలో విద్యార్థి, యూట్యూబర్, వ్యాపారవేత్త, గార్డ్ తదితరులు ఉన్నారు. తాజాగా మరో వ్యక్తిని ఆరెస్ట్ చేశారు. హర్యానా లోని నుహ్ లో ఓ అనుమానితుడిని అధికారులు సోమవారం ఆరెస్ట్ చేశారు. నిందితుడు మేహాల్ జిల్లా టౌరు తహసీల్దార్ లోని కంగర్వా గ్రామానికి చెందిన మహ్మద్ తారీఫ్ గా గుర్తించారు. అతడు పాక్ ఏజెంట్లకు భారత సమాచారాన్ని చేరవేస్తున్నట్లు గుర్తించారు. కాగా, నుహ్ లో ఇప్పటికే ఓ వ్యక్తిని ఆరెస్ట్ చేసిన విషయం తెలిసిందే. రజక గ్రామానికి చెందిన అర్కాన్ ను గూఢచర్యం ఆరోపణలపై రెండు రోజుల క్రితం ఆరెస్ట్ చేశారు. కాగా, ఆపరేషన్ సిందూర్ తర్వాత పాకిస్తాన్ కోసం గూఢచర్యం చేస్తున్నారన్న ఆరోపణలపై ఇప్పటికే దేశవ్యాప్తంగా మొత్తం ఎనిమిది మంది అనుమానితుల్ని అధికారులు ఆరెస్ట్ చేసిన విషయం తెలిసిందే. వారిలో గజాలా (పంజాబ్), యూపీ మొహమ్మద్, నోమాన్ ఇలాహి (యుపీ), 26 ఏళ్ల అర్కాన్ (నుహ్), 25 ఏళ్ల దేవేంద్ర సింగ్ ఢిల్లీ (కైలాల్), మహమ్మద్ ముర్జా అలీ (జలంధర్), జ్యోతి మల్లోత్రా (హర్యానా యూట్యూబర్), షహాజాద్ (యుపీ మొరారాబాద్) ఉన్నారు. తాజా ఆరెస్ట్ తో తొమ్మిది మంది గూఢచారులను అధికారులు అదుపులోకి తీసుకున్నట్లు అయ్యింది. వీరంతా పాక్ ఇంటర్ సర్వీసెస్ ఇంటెలిజెన్స్ ఐఎన్ఐ కోసం పనిచేస్తున్నట్లు గుర్తించారు. ఈ మేరకు దర్శాపు చేపట్టారు.తల్లి పాలు తాగి రొమ్ము గుద్దినట్లు..తమ స్వార్థం కోసం తల్లిలాంటి దేశానికి ద్రోహం చేస్తున్న వాళ్లు వీరంతా అని చెప్పుకోవాలి. యూట్యూబర్ జ్యోతి మల్లోత్రాతో మొదలుపెడితే.. ఇప్పటి వరకు పాక్ కోసం పని చేస్తున్నట్లు- భావిస్తున్న 11 మంది గూఢచారులు బయటపడ్డారు. భారత్, పాక్ యుద్ధం తర్వాత పోలీసులు, నిఘా వర్గాలు, ఇతర అధికారుల చేతికి వీరు చిక్కారు. వీరంతా హర్యానా, పంజాబ్, ఉత్తర ప్రదేశ్ రాష్ట్రాలకు చెందిన వారు కావటం గమనార్హం. ఆ 11 మంది గురించిన వివరాల్లోకి వెళితే.. జ్యోతి మల్లోత్రాది హర్యానాలోని హిసర్. 33 ఏళ్ల జ్యోతికి సోషల్ మీడియాలో మంచి ఫాలోయింగ్ ఉంది. ట్రావెలింగ్ వీడియోలు చేస్తూ ఉంటుంది. యూట్యూబ్లో ట్రావెల్ విత్ జో పేరిట ఛానల్ ఉంది. ఢిల్లీలోని పాకిస్తాన్ హై కమిషన్ కు చెందిన డానిష్ అనే ఉద్యోగితో ఆమెకు పరిచయం ఏర్పడింది. ఆ పరిచయంతో పాకిస్తాన్ కోసం గూఢాచారిగా పని చేయటం మొదలెట్టింది. పంజాబ్ లోని మన్స్ ఘర్ కు చెందిన దేవేంద్ర సింగ్ దిల్లస్ పాటియాల లోని ఖల్సా కాలేజీలో ఎమ్ఎ ఫస్ట్ ఇయర్ చదువుతున్నారు. కొన్నేళ్ల క్రితం ఇతడికి పాకిస్తాన్ ఇంటెలిజెన్స్, ఐఎన్ఐలతో పరిచయం అయింది. అప్పటినుంచి భారత్ కు వ్యతిరేకంగా పని చేస్తున్నాడు. మే 12వ తేదీన తన ఫేస్ బుక్ ఖాతాలో పిస్టోళ్లు, గన్నుల ఫోటోలు పెట్టి ఆరెస్ట్ అయ్యాడు. పోలీసుల విచారణలో పాకిస్తాన్ కోసం పని చేసినట్లు- ఒప్పుకున్నాడు. తారీఫ్ ది హర్యానాలోని కంగర్వా గ్రామం. పాకిస్తాన్ కోసం గూఢచర్యం చేస్తున్నాడన్న కారణంతో హర్యానా పోలీసులు, కేంద్ర నిఘా వర్గాలు సంయుక్తంగా కలిసి అతడిని అదుపులోకి తీసుకున్నారు. 23 ఏళ్ల అర్కాన్ భారత్, పాకిస్తాన్ యుద్ధం సమయంలో భారత దేశానికి సంబంధించిన వివరాలను పాకిస్తాన్ కు చేరవేశాడు. హర్యానాలోని నోహ్ లో ఇతన్ని ఆరెస్ట్ చేశారు. 24 ఏళ్ల నౌమన్ ఇల్లహిది ఉత్తర ప్రదేశ్ లోని కైరానా. నౌమన్ హర్యానాలో సెక్యూరిటీ గార్డుగా పని చేస్తున్నాడు. ఇతడు పాకిస్తాన్ ఐఎన్ఐతో సంబంధం పెట్టు-కున్నాడు. పాకిస్తాన్ కు సమాచారం అందించిన ప్రతీసారి డబ్బులు వచ్చేవి. అవి అతడి బావ మరిది ఆకాంట్ లో పడేవి. ఉత్తర ప్రదేశ్ లోని మొరారాబాద్ కు చెందిన షహాజాద్ పాకిస్తాన్, భారత్ సరిహద్దు ప్రాంతాల్లో పనువుల్ని అక్రమ రావాణా చేస్తుంటాడు. పాకిస్తాన్ ఐఎన్ఐ విజెన్సీతో సంబంధం పెట్టుకున్నాడు. నిన్ను కూడా దేశానికి సంబంధించిన సమాచారాన్ని పాకిస్తాన్ కు చేరవేశాడు. దీంతో ఉత్తర ప్రదేశ్ యాంటీ టెర్రరిజం స్వాడ్స్ అతన్ని ఆరెస్ట్ చేసింది. మహ్మద్ ముర్తజా అలీ పాకిస్తాన్ కు చెందిన ఐఎన్ఐతో కలిసి పని చేస్తున్నాడు. పాకిస్తాన్ కోసం పని చేయటం కోసం ఏకంగా ఓ ముఠైల్ యావేను తయారు చేశాడు. గుజరాత్ పోలీసులు ఇతన్ని ఆరెస్ట్ చేశారు.

మంగళవారం
20 మే 2025

3



ప్రమాదస్థలిని ఎందుకు సందర్శించలేదు

ప్రజల ప్రాణాలపై కూడా దృష్టి పెట్టారా

సీఎం రేవంత్ పై కేబీఆర్ విమర్శలు

హైదరాబాద్, మే 19: అందాల పోటీలతో కాదు సామాన్య ప్రజలకు కదా రక్షణ కల్పించాలని మాజీ మంత్రి, బీఆర్ఎస్ ప్రిసిడెంట్ కెటిఆర్ అన్నారు. పాతబస్స్ లోని గుల్లార్ హాస్ అగ్ని ప్రమాద ఘటన నేపథ్యంలో కాంగ్రెస్ ప్రభుత్వంపై కెటిఆర్ ఫైరయ్యారు. అందాల పోటీల మీద పెట్టే ఖర్చు.. ప్రజల ప్రాణాలు కాపాడడానికి కూడా పెట్టాలని.. ముఖ్యమంత్రి రేవంత్ రెడ్డి ఘటనా స్థలానికి వచ్చి బాధితులను పరామర్శించాలని డిమాండ్ చేశారు. పాతబస్స్ లో ఆదివారం జరిగిన అగ్నిప్రమాదంలో ఒకే కుటుంబానికి చెందిన 17మంది ప్రాణాలు కోల్పోయారు. ఈ నేపథ్యంలో సోమవారం అగ్ని ప్రమాద ప్రదేశానికి వెళ్లి కెటిఆర్ పరిశీలించారు. ఈ సందర్భంగా బాధితులను ఓదార్చారు. అనంతరం మీడియాతో మాట్లాడుతూ.. ఈ కుటుంబంలో జరిగిన విషాద ఘటన ఇంకొకరికి జరగకుండా ప్రభుత్వం చర్యలు తీసుకోవాలన్నారు. ఇంత పెద్ద అగ్ని ప్రమాదం జరిగినప్పుడు అంబులెన్స్ లో ఆక్సిజన్ మాస్క్ లేకుండా, ఫైర్ ఇంజన్ లో నీళ్లు లేకుండా ఘటనా స్థలానికి రావడం వల్లనే మా కుటుంబ సభ్యులను కోల్పోయాం అని బాధితులు చెప్తున్నారని అన్నారు. పాతబస్స్ లోని గుల్లార్ హాస్ అగ్ని ప్రమాదంలో మరణించిన వారి కుటుంబాలకు రూ. 5 లక్షలు కాదు.. రూ. 25 లక్షల నష్ట పరిహారం ఇవ్వాలని కెటిఆర్ డిమాండ్ చేశారు. కాగా, ఈ ప్రమాదంపై స్పందించిన ప్రభుత్వం.. మృతుల కుటుంబాలకు ప్రభుత్వం తరపున రూ. 5 లక్షల చొప్పున పరిహారం ఇస్తామని డిప్యూటీ సీఎం భట్టి ప్రకటించారు.

మళ్లీ కోవిడ్ కలకలం

నటి శిల్పా శిరోద్ధర్ కు పాజిటివ్

ముంబై, మే 19: కొత్తగా మరోమారు కోవిడ్ విజృంభిస్తోందన్న వార్తల నేపథ్యంలో తాజాగా కోవిడ్ ఆందోళన కలిగిస్తోంది. తాను కొవిడ్ బారిన పడినట్లు బాలీవుడ్ నటి శిల్పా శిరోద్ధర్ తెలిపారు. సోషల్ మీడియా వేదికగా పోస్టు పెట్టారు. జాగ్రత్తగా ఉండాలని, మాస్కులు తప్పనిసరిగా ధరించాలని అభిమానులకు విజ్ఞప్తి చేశారు. శిల్ప త్వరగా కోలుకోవాలని పలువురు అభిమానులు, నెటిజన్లు కామెంట్లు- పెడుతున్నారు. 'కొవిడ్ జర్నీ మళ్లీ మొదలైందా?' అంటూ సందేహం వ్యక్తం చేస్తున్నారు. సింగపూర్, హాంకాంగ్, థాయ్ లాండ్..తదితర దేశాల్లో ఇటీ-వల కొవిడ్ కొత్త కేసులు ఎక్కువగా సమాచార కావడం గమనార్హం. మహేశ్ బాబు సతీమణి సుమత్రా శిరోద్ధర్ సోదరి శిల్పా శిరోద్ధర్. ఈ బాలీవుడ్ నటి 'బ్రహ్మ' సినిమాతో టాలీవుడ్ లో అడుగుపెట్టారు. పలు హిందీ సీరియళ్లలో కీలక పాత్రలు పోషించిన ఆమె 'బిగ్ బాస్ 18' (హిందీ) కంటెస్టెంట్ గా అందరికీ పరిచయం. ఇదిలావుంటే క్రికెటర్ ట్రావిస్ హెడ్ కూడా కోవిడ్ బారిన పడ్డట్లు వార్తలు వస్తున్నాయి.

పల్లె ప్రగతికి బిఆర్ఎస్ ప్రత్యేక కృషి

మాజీ మంత్రి ఎర్రబెల్లి వెల్లడి

జనగామ, మే 19: పల్లె పట్టణ ప్రగతి కార్యక్రమాలను ఉమ్మడి పరంగల్ జిల్లాలో పటిష్టంగా నిర్వహించామని, కాగా ప్రస్తుం గ్ ఆమలను పూర్తిగా నిర్లక్ష్యం చేస్తున్నారని మాజీమంత్రి ఎర్రబెల్లి దయాకర్ అన్నారు. బిఆర్ఎస్ ప్రభుత్వ హయాంలో జరిగిన అనేక కార్యక్రమాల విజయం సాధించాయి. గ్రామాలను పచ్చగా, పరిశుభ్రంగా నిలిపేందుకు అధికారులు కృషి చేసారు. ప్రజాప్రతినిధులు, అధికారుల ఆశయానికి అడుగులు వడ్డాయి. సమీక్షలు, సమావేశాలు నిర్వహించి సర్పంచ్ లను పురమాయించడంతో గ్రామాలు అభివృద్ధిపై ప్రజలు దృష్టి సారించారు. గ్రామంలో గ్రామ పారిశుధ్య కమిటీని ఏర్పాటు చేశాం. అందులో సర్పంచ్, పంచాయతీ కార్యదర్శి, గ్రామైక్య సంఘం అధ్యక్షురాలు సభ్యులుగా ఉండేలా చర్యలు తీసుకున్నాం. ఎన్నికల హామీలో లేని అనేక సంక్షేమ పథకాలు, అందించిన ఘనత బిఆర్ఎస్ ప్రభుత్వానికి దక్కుతుందని ఎర్రబెల్లి అన్నారు. రాష్ట్ర ప్రభుత్వం రైతు సంక్షేమం విస్తరించినందున, 24గంటల ఉచిత విద్యుత్ పూర్తిస్థాయిలో అమలు కావడం లేదని ఎర్రబెల్లి అన్నారు. ఎన్నికల్లో ఇచ్చిన హామీమేరకు రైతాంగానికి 24గంటల ఉచిత కరంటు అందించిన ఘనత సీఎం కేసీఆర్ కే దక్కిందన్నారు. సమైక్య రాష్ట్రంలో రైతులు తీవ్ర ఇబ్బందులకు గురయ్యారని ఆవేదన వ్యక్తం చేశారు. రైతాంగానికి 24గంటల ఉచిత కరంటు అందించడం చారిత్రాత్మక నిర్ణయమన్నారు. రైతుల కళ్లలో వెలుగులు చూడాలన్న లక్ష్యంతో కేసీఆర్ నిర్ణయాలు తీసుకున్నారని అన్నారు. తెలంగాణ ఏర్పడితే కరంటు కష్టాలు చూడతాయన్న ఆంధ్ర పాలకుల విమర్శలకు ఢీబాటు 24గంటల ఉచిత కరంటు ఇచ్చి సమరాలను అన్నారు. రైతాంగానికి కరంటు సమస్య తలెత్తకుండా ఎక్కడిక్కడ నభేష్టపన్న మంజూరు చేసినట్లు వెల్లడించారు.



సంపాదకీయం



ఎన్నికలకు ముందే గ్రామాలు బలపడాలి!

స్థానిక ఎన్నికలు ఇదిగో అదిగో అంటూ కాలం గడిపేస్తున్నారు. ఇప్పటికైతే ఎప్పుడు ఎన్నికలు జరుపు తారన్న గ్యారెంటీ లేదు. తమకు పరిస్థితులు అనుకూలంగా ఉన్నాయా లేదా అన్న ధోరణిలో తెలుగు వల్లభులు లెక్కలు వేసుకుంటున్నారు. క్షేత్రస్థాయిలో సానుకూల పరిస్థితుల కోసం చూస్తున్నారు. ఈ క్రమంలో వివిధ కార్యక్రమాలతో ప్రజల్లో మంచి మెప్పు పొందేలా కార్యక్రమాలు చేస్తున్నారు. అయితే ఎవరు అధికారంలోకి వచ్చినా స్థానిక సంస్థలను బలోపేతం చేసి, గ్రామాలు అభివృద్ధికి ప్రణాళికలు రచించడం లేదు. గ్రామస్థాయిలో కూడా పెత్తనం తమ చేతుల్లో ఉండేలా చూస్తున్నారు. వారు విధించే పన్నులను, పనులను వీరే చేస్తున్నారు. దీంతో గ్రామాలు అధికంగా బలపడడం లేదు. పెత్తనం తమ గుప్పిట్లో పెట్టుకుని సర్పంచ్లను డమ్మిలుగా గామర్వారు. గత జగన్ ప్రభుత్వం ఎపిలో సర్పంచ్లకు సమాంతరంగా వలంలేదీ వ్యవస్థను ప్రవేశ పెట్టారు. చంద్రబాబు జన్మభూమి కమిటీలను పెట్టారు. ఇప్పుడు తెలంగాణలో ఇందిరమ్మ కమిటీలను ఏర్పాటు చేస్తామంటున్నారు. రాజీవ్ గాంధీ స్థానిక ప్రభుత్వాల బలోపేతం కోసం తీసుకుని వచ్చిన రాజ్యాంగ సవరణలను తుంగలో తొక్కుతున్నారు. గ్రామీణ అర్థిక వ్యవస్థకు పట్టుగొమ్మగా ఉన్న గ్రామాలను అభివృద్ధి పరచి, సర్పంచ్లను బాధ్యులను చేసేలా కార్యక్రమాలకురచన జరగడం లేదు. గ్రామస్థాయి నుంచి ప్రణాళిక సాగివుంటే గ్రామాలు బాగుపడి రాష్ట్రం, దేశం బగుపడేది. కానీ అలాంటి ఆలోచన కార్యరూపం దాల్చడం లేదు. అన్నీ సచివాలయం నుంచి సిఎంల పర్యవేక్షణలో జరగడం వల్ల గ్రామాలు వట్టిపోవడానికి కారణం అవుతున్నాయి. గ్రామస్థాయి లో ప్రణాళికలు రచించి అమలుయ్యేలా కార్యచరణ సాగడం లేదు. అధికంగా పంచాయతీలు బలోపేతంగా లేకపోవడంతో పాటు, సర్పంచ్లు కూడా బాధ్యతారహితంగా వ్యవహరించడం వల్ల గ్రామాల్లో పక్కా ప్రణాళికలు జరగడం లేదు. కేంద్రం నేరుగా నిధులు ఇవ్వడం ద్వారా గ్రామాలను బలోపేతం చేయాలని కేంద్రం ఆలోచన చేసినా అందుకు పాలకులు సిద్ధంగా లేరు. వివిధ పథకాలతో చేస్తున్నపెత్తనాన్ని తగ్గించుకోవడం లేదు. గ్రామాలు చేయాలైన నిర్ణయాలను సచివాల స్థాయిలో తీసుకుంటున్నారు. ఎన్నికైన సర్పంచ్లను డమ్మిలుగా చేస్తూ..వారికి నిధులు కేటాయించకుండా..వారిని పనిచేయనియే కుండా పెత్తనం చెలాయిస్తున్న తీరు వల్ల గ్రామాలు సమగ్ర అభివృద్ధికి నోచుకోలేదు. గ్రామాలకు ఏమి అవసరమన్నది గుర్తించి నిధులు విడుదలచేసి, అమలు చేయించేలా కార్యక్రమాలు సాగివుంటే అర్థికవ్యవస్థ ఎప్పుడో బలోపేతం అయ్యేది. గ్రామాల్లో సర్పంచ్లు పటిష్టంగా పనిచేయడంతో పాటు ప్రణాళికలు సిద్ధం చేసేలా అధికారులు కార్యచరణ సిద్ధం చేయాలి. అప్పుడే ఆశించిన లక్ష్యం నెరవేరుతుంది. గ్రామాలను పటిష్ట పాలనా కేంద్రలుగా తీర్చి దిద్దాలి. గ్రామపంచాయితీ అధ్యక్షులలో క్షేత్రస్థాయి ఉద్యోగులను పనిచేసేలా చేయాలి. అలాగే పనులకు సంబంధించి గ్రామాల్లో తీర్మానం చేయించి అమలు చేయించాలి. సిఎం స్థాయిలో కేవలం పర్యవేక్షణ మాత్రమే ఉండాలి. కార్యక్రమాలు నిరంతరాయంగా జరిగేలా అవసరమైతే ప్రణాళికలను అమలు చేయాలి. అందుకు అనుగుణంగా కార్యాచరణ ఉండాలి. గ్రామాలను యూనిట్గా కార్యక్రమాల రచన సాగలి. సర్పంచ్లను, గ్రామ వార్డు సభ్యులను బాధ్యులను చేయాలి. అప్పుడే ఏ పథకం అయినా ఆశించన ఫలితం సాధిస్తుంది. ప్రధానంగా పారిశుధ్యం అన్నది పంచాయతీల సామాజిక బాధ్యతగా చేయాలి. స్వచ్ఛత అన్నది వ్యక్తిగతమైన శ్రద్ధకు సంబంధించినదే అయినా ఇతర దేశాలతో పోలిస్తే భారత్లో ఇలాంటి శ్రద్ధ తక్కువనే చెప్పాలి. ఇప్పటికీ ఆరుబయలు మల వినర్లన అన్నది అలవాటుగా కొనసాగుతోంది. నిత్యం టీటీల్లో పత్రికల్లో ప్రకటనల ద్వారా ప్రజల్లో చైతన్యానికి కృషి చేస్తున్నా వ్యక్తిగత మరుగదొడ్ల నిర్మాణాలు పూర్తి కావడం లేదు. అనారోగ్యాల బారిన పడుతున్నా ప్రజలు ఇందుకు కారణాలు అపరిశుభ్రత అని గ్రహించడం లేదు. వ్యక్తిగత మరుగదొడ్ల కు 12వేల ఆర్థిక సాయం అందిస్తున్నా గ్రామాల్లో ప్రజలు వెంటనే మరుగదొడ్ల నిర్మించు కునేందుకు ముందుకు రావడం లేదు. దీనికి ప్రజలతో పాటు ప్రభుత్వాల వైఫల్యం కూడా ఉంది. గ్రామాలను యూనిట్గా చేసి సర్పంచ్లకు బాధ్యత అప్పగించి ఉంటే ఇది వందశాతం సక్సెస్ అయ్యి ఉండేది. కానీ గ్రామస్థాయిలో పనులకు సర్పంచ్ లను బాధ్యులను చేయక పోవడం వల్ల కార్యక్రమాలు విజయవంతం కావడం లేదు. గ్రామస్థాయిలో పని ఏదైనా సర్పంచ్లకు బాధ్యతలు అప్పగించి గ్రామకమిటీ ద్వారా అమలు చేయాలి ఉంది. ఏ గ్రామానికి ఆగ్రామ సర్పంచ్ను బాధ్యుడిని చేస్తే సరిపోయేది. దీంతో వ్యవస్థ బలోపేతం అవుతుంది. పారిశుధ్యం, వీధులు శుభ్రంగా ఉంచుకోవడం, చెత్తాచెదారం ఎక్కువడితే అక్కడ వేయడం, ప్లాస్టిక్ వ్యర్థాలను తొలగించడం తదితర అంశాలు సామాజిక బాధ్యత కావాలి. ఈ రకమైన చైతన్యం కోసం ఉద్యమించాల్సి ఉంది. పంచాయితీల్లో జనాభాకు సరిపడా పారిశుధ్య కార్మికులు లేకపోవడంతో పల్లెలో పారిశుధ్యం పడకేసింది. ప్రధానంగా అన్ని పనులను ప్రభుత్వమే చేస్తుందన్న ధీమాలో ప్రజలు ఉన్నారు. పరిశుభ్రత లోపించిన కారణంగానే వ్యక్తిగతంగానే గాక పరిసరాల శుభ్రతా లోపించి అతిసారం, కలరా వంటి వ్యాధులు పెచ్చరిల్లుతున్నాయి. మురుగుకాల్వల్ని ఎప్పటికప్పుడు శుభ్రం చేసేవారు ఉండన దుర్మనన వెదజల్లు తుండటంతో పల్లె ప్రజలు ఇబ్బందులు ఎదుర్కొంటున్నారు. రహదారుల్లోనే మురుగు నీరు ప్రవహిస్తుండటం దోమల బెడద తీవ్రం కావడంతో రోగాల బారిన పడుతున్నారు. అనేక అంటురోగాలు ప్రబలతున్నాయి. మలేరియా, డెంగ్యూ విజృంభిస్తోంది. సర్పంచ్లు ఉన్నా లేకున్నా ఈ పనులను పెద్దగా పట్టించుకోవడంలేదు. ఇలాంటి సమస్యలనే ఇప్పుడు అధ్యయనం చేయాలి. గ్రామాలను బలోపేతం చేయాలి. ఓటుబ్యాంకు రాజకీయాల కారణంగా ప్రజలు అవేతనంగా తయారవున్నారు. వారిని బాధ్యులను చేసేలా చర్యలు ఉండడం లేదు. సర్పంచ్లను,పంచాయతీల పాలకవర్గాలను విశ్వాసంలోకి తీసుకుని వారిని బాధ్యులను చేసినప్పుడే గ్రామాల రూపురేఖలు మారగవు.సర్పంచ్లకు పూర్తిస్థాయి అధికారాలను డబ్బుల పరచాలి. నిధులు సకాలంలో విడుదల చేయాలి. అప్పుడే గ్రామాలు బలపడతాయి. ఎన్నికలకు ముందే ఈ పనులు పూర్తి చేసేలా ప్రభుత్వాల నిర్ణయం తీసుకోవాలి.

ఆపరేషన్ సిందూర్తో పాక్ కుయుక్తులు

- స్వర్ణదేవాలయంపై దాడికి యత్నం
- తిప్పకొట్టిన భారత సైన్యం
- వీడియోలు విడుదల చేసిన ఆర్మీ

న్యూఢిల్లీ, మే 19: పాకిస్తాన్ దాష్టీకాలు ఒక్కొక్కటిగా వెలుగు చూస్తున్నాయి. భారత దేశంలో ప్రార్థనామందిరాలు, ఆలయాలపై దాడులు చేయడం ద్వారా అంతర్జాత విభేదాలకు తెరలేపాలని చూసింది. ఇటీవలి దాడుల్లో ఇ దే లక్ష్యంగా భారత్లో ప్రముఖ స్థలాలపై డ్రోన్ దాడులకు తెగించింది. ఇందులో స్వర్ణదేవాలయం కూడా ఉన్నట్లు సైనికాధికారులు ప్రకటించారు. ఆపరేషన్ సిందూర్ ను జీర్ణించుకోలేని పాకిస్తాన్.. మనదేశం మీదకు క్షిపణులు, డ్రోన్లు ప్రయోగించి రెచ్చగొట్టే చర్యలకు పాల్పడిన సంగతి తెలిసిందే. ఆపరేషన్ తర్వాత అక్కసుతో పంజాబ్లో అమృత్సర్లోని స్వర్ణ దేవాలయాన్ని లక్ష్యంగా చేసుకుందని మేజర్ జనరల్ కార్మిక్ సి శేషాద్రి వెల్లడించారు. వాటిని సమర్థవంతంగా తిప్పికొట్టామని తెలిపారు. మన ఆపరేషన్ తర్వాత పాక్ దాడులకు పాల్పడుతుందని భారత సైన్యం అంచనా వేసింది. మిలిటరీ టార్గెట్లతో పాటు- పౌరులకు చెందిన సదుపాయాలు, మతపరమైన ప్రాంతాలపై రెచ్చగొట్టే చర్యలు ఉండొచ్చని ఊహించింది. పాక్కు ఎలాంటి కచ్చితమైన లక్ష్యాలు లేవని తెలుసు. గోల్డెన్ టెంపుల్ను లక్ష్యంగా చేసుకొనే అపకాశాలు కనిపించాయి. ముందుగానే ఊహించడంతో దానికి అదనపు రక్షణ



కల్పించాం. పూర్తిగా సిద్ధమయ్యం. మన ఆర్మీ ఎయిర్ డిఫెన్స్ గన్నర్స్.. పాకిస్తాన్ సైన్యం ప్రణాళికలను తిప్పికొట్టారు. మన స్వర్ణ దేవాలయంపై ఒక్క గీత కూడా పడకుండా అన్ని డ్రోన్లు, క్షిపణులను కూల్చివేశారని మేజర్ జనరల్ వెల్లడించారు. ఆపరేషన్ సిందూర్ పేరుతో భారత సైన్యం పాక్లోని ఉగ్ర స్థావరాలపై విరుచుకుపడిన విషయం తెలిసిందే. ఈ మెరుపు దాడుల్లో 100 మందికి పైగా ఉగ్రవాదులు చనిపోయారు. దాంతో

వందలాదిగా పాక్ డ్రోన్స్, మిసైల్స్ను భారత్పై ప్రయోగించింది. మన ఎన్-400, ఆకాశ్ తదితర మన గగనతల రక్షణవ్యవస్థలు అద్భుతరీతిలో వాటిని నేలమట్టం చేశాయి. వాటిని ఎక్కడికక్కడ కూల్చేశాయి. దానికి సంబంధించిన వీడియోను వెబ్సైన్ కమాండ్ పోస్టు చేసిన సంగతి తెలిసిందే. ఇక పాక్ డ్రోన్లు, మిసైళ్ల శకలాలు చెల్లాచెదురుగా పడిన వీడియోలు పెద్దఎత్తున సోషల్ మీడియాలో చక్కర్లు కొట్టిన సంగతి తెలిసిందే.

మధ్యప్రదేశ్ మంత్రి విజయ్ పాపై సుప్రీం ఆగ్రహం

మొక్కుబడి క్షమాపణలె అంగీకరించలేమని వెల్లడి కల్నల్ సోఫియాపై వ్యాఖ్యలపై సిట్ ఏర్పాటుకు ఆదేశం



న్యూఢిల్లీ, మే 19: ఆర్మీ అధికారి కల్నల్ సోఫియా ఖుర్రేషిపై అనుచిత వ్యాఖ్యలు చేసిన మధ్యప్రదేశ్ మంత్రి కున్వర్ విజయ్ పాపై సుప్రీంకోర్టు తీవ్ర ఆగ్రహం వ్యక్తంచేసింది. ఈ విషయంలో ఆయన క్షమాపణలను అంగీకరించలేమన్న అత్యున్నత న్యాయస్థానం.. మంత్రి వ్యాఖ్యలపై ప్రత్యేక దర్యాప్తు బృందంతో విచారణ జరపాలని ఆదేశించింది. మొక్కుబడి క్షమాపణలు అంగీకరించలేమి హెచ్చరించింది. అయితే, ప్రస్తావనానికి ఆయన అరెస్టుపై స్పే విధించింది. క్షమాపణలు ఎక్కడ చెప్పారు? ఎలా చెప్పారు? సారీ చెబుతున్నప్పుడు అందులో కొంత అర్థం ఉండాలి. కొన్నిసార్లు న్యాయ విచారణను తప్పించుకునేందుకు కొందరు మర్యాదహర్యకంగా మాట్లాడినట్లు- నటిస్తారు. మరికొన్నిసార్లు మొనలి కన్నీరు కారుస్తారు. ఇందులో మీ క్షమాపణ ఎలాంటిది. ఏదో న్యాయస్థానం అడిగింది కాబట్టి చెబుతున్నా అన్నట్లుగా ఉంది మీ వ్యవహారం. మనస్ఫూర్తిగా క్షమాపణలు చెప్పడానికి మీకున్న అభ్యంతరం ఏంటని జస్టిస్ సూర్యకాంత్ ప్రశ్నించారు. మీరే ప్రజాప్రతినిధిగా ఉన్నారు. అలాంటప్పుడు బాధ్యతగా వ్యవహరించాలి. ప్రతీ పదాన్ని ఆచితూచి మాట్లాడాలి. మీ వీడియోను వేం చూశాం. చాలా అభ్యంతరకరంగా మాట్లాడారు. మీ వ్యాఖ్యల పట్ల యూపిఆ తో దేశం సిగ్గుపడుతోందని సుప్రీంకోర్టు ఆగ్రహం వ్యక్తం చేసింది. అనంతరం మంత్రి వ్యాఖ్యలపై విచారణ కోసం మంగళవారం ఉదయం 10 గంటల్లోపు సిట్ను ఏర్పాటు- చేయాలని మధ్యప్రదేశ్ డీజీపీని న్యాయస్థానం ఆదేశించింది. రాష్ట్రానికి చెందని ముగ్గురు ఐపీఎస్లు అందులో ఉండాలని, వారిలో ఒకరు ఎస్సీ ర్యాంక్ కలిగిన మహిళా అధికారి ఉండాలని సూచించింది. అయితే, ప్రస్తావనానికి అరెస్టు నుంచి మినహాయింపు కల్పించిన కోర్టు.. విచారణకు సహకరించాలని మంత్రిని ఆదేశించింది. పాకిస్తాన్తో పోరుకు సంబంధించి మీడియాకు వివరాలు వెల్లడిస్తూ వచ్చిన సైనికాధికారి కల్నల్ సోఫియా ఖుర్రేషిపై మధ్యప్రదేశ్ గిరిజన సంక్షేమాశాఖ మంత్రి విజయ్ షా చేసిన వ్యాఖ్యలు తీవ్ర వివాదానికి దారితీసిన సంగతి తెలిసిందే. ఆమెను విజయ్ షా 'ఉగ్రవాదుల సోదరి'గా పేర్కొనడంపై దుమారం రేగింది. దీంతో ఈ వ్యవహారాన్ని సుమోటోగా తీసుకున్న మధ్యప్రదేశ్ హైకోర్టు.. ఆయనపై కేసు నమోదు చేయాలని ఆదేశించింది. దీన్ని నవాలి చేస్తూ ఆ మంత్రి సుప్రీంకోర్టును ఆశ్రయించా.. ఆయన క్షమాపణలు చెప్పాలని గత విచారణలో న్యాయస్థానం ఆదేశించింది.

ఖాళీ బందెలతో నిరసన.. పట్టించుకునే నాధుడే లేడు..!

ఉద్యమ తెరటం, గంభీరావు పేట: వేసవికాలంలో తాగునీటి కోసం కష్టాలు పడుతున్నాం తమ కష్టాలు పట్టించుకునే నాధుడే కరువయ్యారని మహిళలు వాపోతున్నారు. గంభీరావుపేట మండలం నర్మల గ్రామంలో తాగునీటి కోసం ఖాళీ బిందెలు, బకెట్లతో మహిళలు సోమవారం నిరసన చేపట్టారు. మండలంలోని నర్మల గ్రామంలో నీ 6,7,8 కాలనీలలో దాదాపు 20 రోజుల నుండి నీరు రావడంలేదని కాలనీవాసులు వాపోతున్నారు. రెండు బోరు మోటార్లు కాలిపోయాయని మరమ్మతులు చేయడానికి డబ్బులు లేవని గ్రామపంచాయతీ అధికారులు చెబుతున్నారని మండిపడ్డారు. మిషన్ భగీరథ నీరు కూడా ఒకటి రెండు బిందెలు మాత్రమే వస్తున్నాయని అన్నారు. మిషన్ భగీరథ నీరు సరిపడకపోవడంతో నీటి కోసం ఎన్నో కష్టాలు ఎదు- ర్కొన్నాల్సి వస్తుందని వాపోతున్నారు. గ్రామపంచాయతీ అధికారులు స్పందించి తాగునీటి సమస్యను తీర్చాలని కాలనీవాసులు కోరుతున్నారు.

నీటి సమస్య పరిష్కరించరు సారు..!



అల్లీలను సత్కరమే పరిష్కరించాలి

కలెక్టర్ రాజర్షిషా

ప్రజావాణికి 104 దరఖాస్తులు

ఉద్యమ కెరటం, ఆదిలాబాద్: ప్రతి సోమవారం నిర్వహించే ప్రజావాణి లో అర్జీదారుల నుండి స్వీకరించే అర్జీలను ఆయా శాఖల అధికారులు సత్కరమే పరిష్కరించాలని జిల్లా కలెక్టర్ రాజర్షిషా అన్నారు. ప్రజావాణి భాగంగా కలెక్టరేట్ సమావేశ మందిరంలో వివిధ మండలాల నుండి వచ్చిన దరఖాస్తుదారుల ఫిర్యాదులను స్వీకరించి సంబంధిత అధికారులు తక్షణమే పరిష్కరించాలని జిల్లా కలెక్టర్ అన్నారు. ఈ సందర్భంగా 104 అర్జీలు వివిధ శాఖలకు సంబంధించి వచ్చాయని తెలిపారు. అధికారులతో మాట్లాడుతూ పెండింగ్ లో ఉన్న సీఎం ప్రజావాణి, ప్రతి సోమవారం నిర్వహించే ప్రజా ఫిర్యాదుల విభాగం లో వచ్చిన పెండింగ్ దరఖాస్తులను త్వరితగతిన పరిష్కరించాలని అన్నారు. అర్జీదారుని దరఖాస్తును క్లుప్తంగా పరిశీలించి అర్జీకి సంబంధించిన సమస్య వివరాలను క్లుప్తంగా అర్థమయ్యేలా వారికి వివరించాలని అన్నారు. ఈ కార్యక్రమంలో అదనపు కలెక్టర్ శ్యామలాదేవి, అర్చివో వినోద్ కుమార్, జిల్లా అధికారులు, రెవెన్యూ సిబ్బంది, తదితరులు ఉన్నారు.



జిల్లాలో పటిష్ఠ చర్యలు చేపట్టాలి

డీజీపీ(పర్వతల్) అనిల్ కుమార్

జిల్లా పోలీసు అధికారులతో సమీక్ష సమావేశం

ఉద్యమ కెరటం ఆదిలాబాద్ : జిల్లాలో ఎలాంటి అవాంఛనీయ సంఘటనలు చోటుచేసుకోకుండా పోలీసు వ్యవస్థను మరింత పటిష్ఠం చేయాలని డీజీపీ (పర్వతల్) అనిల్ కుమార్ అన్నారు. జిల్లా కేంద్రంలోని పోలీసు ముఖ్య కార్యాలయాన్ని సోమవారం సందర్శించారు. రికార్డులను పరిశీలించారు. అంతకుముందు పోలీ సుల గౌరవ వందనం స్వీకరించారు. అనంతరం ఏర్పాటు చేసిన సమీక్ష సమావేశంలో ఆయన మాట్లాడారు. సోషల్ మీడియాలో జరిగే వాటిని క్లుప్తంగా పరిశీలించాలని అధి కారులను ఆదేశించారు. హెచ్ఆర్ఎంఎస్ అప్లికేషన్ సిబ్బంది ప్రతి ఒక్కరూ వినియోగించేలా చూడాలన్నారు. రోడ్డు ప్రమాదాలు, మాదకద్రవ్యాలను పూర్తిగా అరికట్టాలని సూ చించారు. జిల్లాలో శాంతిభద్రతల సమస్యలు, అమలుచేస్తున్న విధానాలు, సమర్థ క్యాంపులు, చిల్డ్రన్ పార్కులు, సైబర్క్రైమ్ తదితర విషయాలను డీజీపీకి ఎస్సీ అఖిల్ మహాజన్ వివరించారు. రోడ్డు ప్రమాదాలను



అరికట్ట దానికి ప్రత్యేకంగా హైవేలపై ర్యాంబుసిస్ట్ ఏర్పాటు చేసినట్లు తెలిపారు. విలేజ్ పోలీసు ఆఫీసర్ వ్యవస్థ అమలు చేస్తున్నట్లు పేర్కొన్నారు. నేరాలను అరికట్టేందుకు రాత్రి వేళల్లో గస్తీ, పెట్రోలింగ్, ఆపరేషన్ చబుత్రా, మైనర్ల వాహనాలు నడపకుండా ప్రత్యేక స్పెషల్

డ్రై వ్, కార్టెన్సెర్స్ నిర్వహిస్తున్నట్లు వివరించారు. ఈ కార్యక్రమంలో ఉల్ఖూర్ ఎఎస్పీ కాజల్ సింగ్ ఐపీఎస్, అదనపు ఎస్సీ బి సురేందర్ రావు, స్పెషల్ బ్రాంచ్ డిఎస్పీ పోతారం శ్రీనివాస్, జిల్లాలోని సిబిలు ఎస్సెలు సిబ్బంది తదితరులు పాల్గొన్నారు.

ఉపాధి హామీ డబ్బుల కోసం హత్యాయత్నం

ఇద్దరు నిందితులకు ఐదేండ్ల జైలు



ఉద్యమ కెరటం ఆదిలాబాద్ : ఉపాధి హామీ డబ్బుల కోసం హత్యాయత్నం చేసిన ఇద్దరు నిందితులకు ఐదేండ్ల కఠిన కారాగార, రూ.వెయ్యి చొప్పున జరిమానా విధిస్తూ జిల్లా ప్రధాన న్యాయమూర్తి కే ప్రభాకర్ రావు తీర్పునిచ్చినట్లు బైజన్ అధికారి జీ పండరి సోమవారం తెలిపారు. వివరాలలోకి వెళితే.. ఇచ్చోడ మండలంలోని బోరింగం గ్రామంలో గతేడాది ఏప్రిల్ 20న అర్ధరాత్రి 2 గంటలకు ఇద్దరు నిందితులు బోర్లా విజయ్ కుమార్, షేక్ మీనాజ్ హైమద్ కలిసి సర్దుమ్మ(50) అనే మహిళా ఇంటికి వచ్చి తలుపు కొట్టి లేమీ ఆమెకు వచ్చిన ఉపాధి హామీ డబ్బులు ఇవ్వమని అడగగా, ఆమె నిరాకరించింది. దీంతో నిందితులు సర్దుమ్మ గొంతు కోసేందుకు సిద్ధం కాగా, ఆమె కేకలకు చుట్టూ పక్కవాళ్లు రావడంతో ఇద్దరు పారిపోయారు. నరసమ్మ ఫిర్యాదు మేరకు కేసు నమోదు చేసి, 10 మంది సాక్షులను కోర్టులో హాజరుపర్చగా, నేరం రుజువు కావడంతో న్యాయమూర్తి పై శిక్షను విధించారు.



ఫిర్యాదులపై బాధ్యతాయుతంగా వ్యవహరించాలి

ఎస్సీ అఖిల్ మహాజన్ • జిల్లా నలుమూలల నుండి 23 ఫిర్యాదుల స్వీకరణ



ఉద్యమ కెరటం, ఆదిలాబాద్ : బాధితుల ఫిర్యాదుల పట్ల బాధ్యతాయుతంగా వ్యవహరిస్తూ పరిష్కరించాలని ఎస్సీ అఖిల్ మహాజన్ అన్నారు. సోమవారం ఆదిలాబాద్ జిల్లా పోలీసు ముఖ్య కార్యాలయంలో ప్రజా సమస్యలను నేరుగా పరిష్కరించడానికి ప్రజా ఫిర్యాదుల విభాగాన్ని నిర్వహించారు. ఈ సందర్భంగా జిల్లా పోలీసు ముఖ్య కార్యాలయానికి జిల్లా నలుమూలల నుండి ప్రజలు వచ్చి తమ సాధక బాధకాలను జిల్లా ఎస్సీ కి తెలిపారు. సమస్యలను విన్న ఎస్సీ వెంటనే పరిష్కరించే దిశగా సంబంధిత పోలీసు అధికారులకు ఫోన్ ద్వారా సూచనలు ఇచ్చి దిశా నిర్దేశం చేశారు. బాధితుల సమస్యల పట్ల బాధ్యతాయుతంగా వ్యవహరిస్తూ సమస్యల పరిష్కారానికి కృషి చేయాలన్నారు. జిల్లా నలుమూలల నుండి దాదాపు 23 ఫిర్యాదుదారులు జిల్లా ఎస్సీకి ఫిర్యాదులను అందజేయగా అందులో భూ కట్టాలు, కుటుంబ కలహాలు, వడ్డీ వ్యాపారుల పై, భార్యభర్తల కలహాలు, కోర్టు కేసులు, చిన్న చిన్న గ్రామంలో ఎదురయ్యే సమస్యలు, సొంత ఇంటి వారితో కిరాయిదారులతో ఉండే సమస్యలు లాంటివి జిల్లా ఎస్సీకి తెలియజేయడం జరిగింది. ఈ కార్యక్రమంలో సీసీ కొండ రాజు, ప్రజా ఫిర్యాదుల విభాగమాధికారిని జైన్వల్ కవిత, వామన్ సిబ్బంది తదితరులు పాల్గొన్నారు.

కామ్రేడ్ సుందరయ్యకు ఘన నివాళి

ఉద్యమ కెరటం, ఆసిఫాబాద్ టౌన్ : అమరజీవి కమ్యూనిస్టు యోధుడు కామ్రేడ్ పున్నలపల్లి సుందరయ్య 40 వ వర్సంతి సందర్భంగా స్థానిక సిపిఎం పార్టీ కార్యాలయంలో ఆయన చిత్రపటానికి పూలమాలలు వేసి ఘన నివాళు లు అర్పించారు. ఈ సందర్భంగా సిపిఎం జిల్లా కార్యదర్శి వర్గ సభ్యులు దుర్గం దినకర్ మాట్లాడుతూ కామ్రేడ్ సుందరయ్య జీవితం అందరికీ ఆదర్శమని అన్నారు. భారత కమ్యూనిస్టు ఉద్యమ నిర్మాత, సిపిఎం ఏర్పాటులో కీలక నేత , సిపిఎం మొట్టమొదటి అఖిల భారత కార్యదర్శి, భారత పార్లమెంట్లో మొట్టమొదటి ప్రతిపక్ష నేత అని కొనియాడారు. ఈ కార్యక్రమంలో సిపిఎం జిల్లా కార్యదర్శి వర్గ సభ్యులు కోట శ్రీనివాస్, సిపిఎం జిల్లా కమిటీ సభ్యులు జె.రాజేందర్, గోడిసెల కార్తీక్, గెడెం టికానంద్, నాయకులు కృష్ణమాచారి తదితరులు పాల్గొన్నారు.

మంగళవారం

20 మే 2025

5

తహసీల్దార్ గా జ్యోత్స్నా బాధ్యతలు



ఉద్యమ కెరటం, తాండూర్: తాండూర్ మండల తహసీల్దార్ గా యూ జ్యోత్స్నా సోమవారం బాధ్యతలు స్వీకరించారు. తాండూర్ తహసీల్దార్ గా పనిచేసిన ఇమ్రాన్ ఖాన్ పదాన్ ఆదిలాబాద్ జిల్లాకు బదిలీపై వెళ్లడంతో బెల్లంపల్లి మండల తహసీల్దార్ గా పనిచేసి తాండూర్ మండల తహసీల్దార్ గా బదిలీపై వచ్చారు. ఈ సందర్భంగా తహసీల్దార్ మాట్లాడుతూ తాండూర్ మండల ప్రజలకు అందుబాటులో ఉండి ప్రజల, రైతుల భూ సమస్యలు పరిష్కరించడానికి తన వంతు కృషి చేస్తానన్నారు. మండల ప్రజలకు ఏమైనా సమస్యలు ఉంటే నేరుగా తనను సంప్రదించాలని, దళారులను నమ్మవద్దని తహసీల్దార్ కోరారు. తాండూర్ తహసీల్దార్ గా బాధ్యతలు స్వీకరించిన జ్యోత్స్నాను డిప్యూటీ తహసీల్దార్ వీవీఆర్ కేడీ ప్రసాద్, గిర్వరద్దు ఎండీ ఎజాజుద్దీన్, బీ పద్మశతపాటు సిబ్బంది పుష్పగుచ్చం ఇచ్చి శుభాకాంక్షలు తెలిపారు.

పిడుగు పడి ఎద్దు మృతి



ఉద్యమ కెరటం, జైహింద్రా: మండలం మానిగూడ గ్రామ పంచాయతీ పరిధి కొలంగూడకు చెందిన ఆత్రం మారుతి అనే రైతుకు చెందిన ఎద్దు ఆదివారం పిడుగు పడి మృతి చెందింది. ఎద్దు విలువ దాదాపు రూ. 60వేలు ఉంటుందని బాధిత రైతు కుటుంబం బోరున విలపించింది. కష్టం చేసుకుని బతికే తమకు ఎద్దు చనిపోవడంతో చేతులు విరిగినట్లు అయ్యిందని ఆవేదన వ్యక్తం చేశాడు. ఆదివాసీ రైతును ప్రభుత్వం నష్ట పరిహారం అందించాలని కోరుతున్నారు.

వడదెబ్బ మృతులకు ప్రభుత్వ సాయం

ఉద్యమ కెరటం ఆదిలాబాద్ : వడదెబ్బ కారణంగా మరణించినవారి కుటుంబాలకు రూ. 4 లక్షలు ప్రభుత్వ సహాయం అందజేయడం జరుగుతుందని కలెక్టర్ రాజర్షి షా అన్నారు. వడదెబ్బ కారణంగా మరణం జరిగిందని అధికారికంగా నిర్ధారణ కావాలని, దీనికి డాక్టర్, తహసీల్దార్, పోలీస్ అధికారి లభిళిత నివేదిక అవసరమని సూచించారు. జిల్లా కలెక్టర్ కు కింది దాక్కుమెంట్లు, నివేదిక మరణించిన వ్యక్తి ఆధార్ కార్డు కాపీ మౌనమ్ విభాగం ఉష్ణోగ్రత వివరాలు (ఐఎండీనేటా) కుటుంబ వివరాలు, మరణ ధ్రువీకరణ పత్రం ఇవ్వాలని సూచించారు. రైతు బీమా ఉన్నవారు ఒకే సమయంలో రైతు బీమా లేదా వడదెబ్బ సహాయం ఏది ఎక్కువ ఉంటే అది మాత్రమే తీసుకోవాలన్నారు.

సకాలంలో మొక్కలు అందించాలి



ఉద్యమ కెరటం, బెజ్జూర్: మండలంలోని సుస్మీర్ గ్రామపంచాయతీని ఎంపీఓ గౌరీ శంకర్ సోమవారం ఆకస్మికంగా సందర్శించారు. సందర్భంగా గ్రామపంచాయతీ రికార్డులను తనిఖీ చేసిన ఆయన అనంతరం గ్రామంలో ఉపాధి హామీ ద్వారా నిర్వహిస్తున్న నర్సరీని పరిశీలించారు. వేసవి ఎద్దడి దృష్ట్యా ఉదయం, సాయంత్రం మొక్కలకు నీరు అందించాలని సూచించారు. అనంతరం ప్రభుత్వ ఆదేశాలతో సకాలంలో అధికారులు సూచించినన్ని సంఖ్యపరమైన మొక్కలను గ్రామస్థులకు అందించేందుకు వీలుగా సిద్ధంగా ఉంచుకోవాలని నిర్వాహకులకు తెలిపారు. వీరితో పంచాయతీ కార్యదర్శి సిబ్బంది ఉన్నారు.

అర్బులకే షటర్లు అందించండి

ఉద్యమ కెరటం, బెల్లంపల్లి: స్థానిక కూ రగారుల మార్కెట్ లో ఇంతక ముందు అక్కడ దుకాణాలు పెట్టని వారి పేరు మీద షటర్లు కేటాయించి, ఇ లాంటి అవకతవ కలను నివీతంగా పరిశీలన చేసి సరైన లబ్ధిదారులకే షటర్ కేటాయించాలని సోమవారం కలెక్టర్ కు షటర్లు కోల్పోయిన వారు విన్నవించారు. కలెక్టర్ కుమార్ దీపక్ సానుకూలంగా స్పందించి, దీనిపై విచారణ చేసి ఎవరైనా ఇందులో అవకతవకలు చేస్తే సహించేదని, ఎలాంటి వారైనా చర్యలు తీసుకుంటానని హామీ ఇచ్చారు.

కృషి ఉంటే మనుషులు రుషులవుతారు



ఉద్యమ కెరటం, బెల్లంపల్లి: బెల్లంపల్లి నెచ్చెల మండలం కృష్ణపల్లి గ్రామానికి చెందిన ఎల్లూర్ శంకర్ బెల్లంపల్లి ప్రభుత్వ డిగ్రీ కళాశాలలో పైసల్ ఇయర్ అభ్యసిస్తున్నాడు. దివ్యాంగ విద్యార్థి శంకర్ తోటి విద్యార్థులతో కలిసి పైసల్ ఇయర్ పరీక్షకు హాజరయ్యాడు. పుట్టుకతోనే రెండు చేతులు లేవు. అయినా ఆ విద్యార్థి ఏనాడు కుంగిపోలేదు. రెండు చేతులు లేకున్నా బెల్లంపల్లి డిగ్రీ కళాశాలలో సోమవారం పైసల్ ఇయర్ ఎగ్జామ్ రాశాడు. కృషి ఉంటే మనుషులు రుషులవుతారు అనే నినాదాన్ని ప్రూవ్ చేశాడు. కృషి పట్టదలతో వైకల్యాన్ని జయించిన విద్యార్థి శంకర్ బెల్లంపల్లి మండలం లోనే చర్చనీయాంశమయ్యాడు మరియు పలువురు అతని పట్టుదలని ప్రశంసించారు.

ఆదివాసి మహిళ మృతిపై సమగ్ర విచారణ చేపట్టాలి

ఆదివాసి సేన తెలంగాణ రాష్ట్ర అధ్యక్షుడు కోవ దొలత్ రావు



ఉద్యమ కెరటం, ఆదిలాబాద్ : ఆదిలాబాద్ జిల్లా ఇచ్చోడ మండల కేంద్రంలో అససూయ బాయి అనే ఆదివాసి మహిళ తన బతుకు తెరువు కోసం పలువురి ఇండ్లలో పాచి పనులు చేస్తూ జీవనం సాగిస్తున్న తరుణంలో ఆదివారం ఒక గుత్తేదారు ఇంట్లో అనుమానాస్పదంగా మృతి చెందిన విషయం ఆలస్యంగా వెలుగులోకి రావటం పలు అనుమానాలకు తావిస్తుందని ఆదివాసి సేన తెలంగాణ రాష్ట్ర అధ్యక్షుడు కోవ దొలత్ రావు మొకాశి అన్నారు. ఆ మృతదేహాన్ని బయటవారెప్పరికి తెలియకుండా కొంత మందితో కలిసి మాయం చేయ జూసిన గుత్తేదారుపై వెంటనే ఎస్సీ, ఎస్టీ అట్రాసీటీ కేసు నమోదు చేసి సమగ్ర

విచారణ చేపట్టాలని డిమాండ్ చేశారు. అదేవిధంగా అట్టి కృత్యం చేయటానికి ఆయనకు సహకరించజూసిన వారిపై కూడా తగు చర్యలు చేపట్టే విధంగా అధికారులు వ్యవహరించాలన్నారు. భవిష్యత్తులో ఇలాంటి సంఘటనలు పునరావృతం కాకుండా ఉండాలంటే ఇటువంటి వాటి విషయంలో అధికారులు లోతుగా ఆలోచించి పారదర్శకంగా ఉండాలన్నారు. అససూయ బాయి అనుమానాస్పద మృతి విషయంలో అధికారులు ఒక వేళ పారదర్శకంగా వ్యవహరించనట్లయితే నిరసనలు, ఆందోళనలతో పాటు న్యాయ పోరాటం చేస్తామని ఆయన హెచ్చరించారు.

బీసీ సంక్షేమ సంఘం యువజన జిల్లా అధ్యక్షుడిగా మామిడి కిరణ్



ఉద్యమ కెరటం, ఆసిఫాబాద్ టౌన్ : బీసీ సంక్షేమ సంఘం యువజన విభాగం జిల్లా అధ్యక్షుడిగా మామిడి కిరణ్ నియమించినట్లు బీసీ సంక్షేమ సంఘం జిల్లా అధ్యక్షుడు డాక్టర్ రూపుల్ రమేష్ తెలిపారు. సోమవారం జిల్లా కేంద్రంలోని స్థానిక బీసీ సంక్షేమ సంఘం కార్యాలయంలో ఏర్పాటు చేసిన సమావేశంలో సూతనంగా ఎన్నికైన కిరణ్ మాట్లాడుతూ తనపై ఉంచిన నమ్మకాన్ని వమ్ము చేయకుండా సంఘం బలోపేతానికి, యువజన సమస్యలపై పోరాడుతానన్నారు. తనను నియమించిన బీసీ సంఘం జిల్లా అధ్యక్షుడు డాక్టర్ రమేష్ , సంఘం నాయకులను కృతజ్ఞతలు తెలిపారు. ఈ సందర్భంగా మామిడి కిరణ్ కు కాలువాతో సన్మానించారు.

మద్యం తాగి వాహనం నడిపిన వ్యక్తికి 4 రోజులు జైలు

ఉద్యమ కెరటం, ధర్మపురి: మద్యం తాగి వాహనం నడిపిన వ్యక్తికి 4 రోజుల జైలు శిక్ష విధిస్తూ సైబల్ జ్యుడిషియల్ మేజిస్ట్రేట్ ఆఫ్ సెకండ్ క్లాస్ జి. కరుణాకర్ తీర్పు ఇచ్చినట్లు గొల్లపల్లి ఎస్సై సతీష్ తెలిపారు. ఎస్సై వివరాల ప్రకారం.. ఎస్సీ అశోక్ కుమార్ ఆదేశాల మేరకు డ్రంక్ అండ్ డ్రైవ్ నిర్వహిస్తున్న సమయంలో వెనుగుమట్ల గ్రామానికి చెందిన ఎల్లల రవీందర్ రెడ్డి(45) వ్యక్తి పట్టుబడగా, అతనిని సైబల్ జ్యుడిషియల్ మేజిస్ట్రేట్ ఆఫ్ సెకండ్ క్లాస్ ఎదుట హాజరుపర్చినట్లు తెలిపారు. అతనికి న్యాయమూర్తి జైలు శిక్ష విధించారన్నారు. మద్యం తాగి వాహనాలు నడపడంతో వారు ప్రమాదాలను ఎదుర్కొనడమే కాకుండా ఇతరుల ప్రాణాలకు హాని కలిగించడం జరుగుతుంది, ఇందు దీనిని తీవ్రంగా పరిగణిస్తూ అందరూ డ్రాఫ్టిక్ రూల్స్ పాటిస్తూ వాహనాలు నడపాలని లేకపోతే కఠిన చర్యలు తప్పవని సూచించారు.

ప్రజావాణి దరఖాస్తులను త్వరగా పరిష్కరించాలి

- కలెక్టర్ వెంకటేష్ దోత్రే

ఉద్యమ కెరటం, ఆసిఫాబాద్ : ప్రజావాణి దరఖాస్తులను త్వరగా పరిష్కరించాలని కలెక్టర్ వెంకటేష్ దోత్రే అన్నారు. సోమవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో జిల్లా అదనపు కలెక్టర్ (రెవెన్యూ) డేవిడ్ తో కలిసి అర్జీదారుల నుండి దరఖాస్తులు స్వీకరించారు. ఆసిఫాబాద్ పట్టణం సందీప్ నగర్ కు చెందిన దుర్గం సంగీత తన కూతురు మానసిక వ్యాధితో బాధపడుతుందని, దివ్యాంగ పింఛన్ ఇప్పించాలని కోరుతూ దరఖాస్తు అందజేశారు. ఆసిఫాబాద్ మండలం ఎల్లూరం గ్రామానికి చెందిన అరిందుల సుధాకర్ తాను కొనుగోలు చేసిన భూమికి పట్లా పాసువున్నకం మంజూరు చేయాలని కోరుతూ అర్జీ సమర్పించారు. కాగజ్ నగర్ మండలం నట్రాల్ నగర్ కు చెందిన కవిత మండల్ తన భూమిని గత 10 సంవత్సరాలుగా ఒక వ్యక్తికి కౌలుకు ఇచ్చానని, ఇప్పుడు ఆ భూమి నాది అని ఆక్రమించుకున్నాడని, ఈ విషయమై తనకు న్యాయం చేయాలని కోరుతూ దరఖాస్తు అందజేశారు. జైసూర్ మండలం సోనుపట్లే గూడ గ్రామానికి చెందిన మిక్తమ తూర్పు బాయ్ నిరుపేద అయిన తనకు ఇందిరమ్మ ఇల్లు మంజూరు చేయాలని కోరుతూ దరఖాస్తు అందజేశారు. రెడ్డిపే న మండలం కొండపల్లి గ్రామానికి చెందిన సోసల్ సంతోష్ బాబు గ్రామ శివారులో గ్రామపంచాయతీ అనుమతులు లేకుండా భూమిని ప్లాట్లుగా మార్చి విక్రయిస్తున్నారని, ఈ విషయమై చర్యలు తీసుకోవాలని



కోరుతూ అర్జీ సమర్పించారు. ఆసిఫాబాద్ మండలం రహ పల్లి గ్రామానికి చెందిన మారేశెట్టి గురువయ్య తన భూమికి కొలతలు చేయడానికి ఎఫ్ లైన్ డి డి కట్టానని, కొలతలు చేయించాలని కోరుతూ దరఖాస్తు అందజేశారు. జైసూర్ మండలం ఊసేగం గ్రామానికి చెందిన మదావి శ్యామ్ సుందర్ తనకు ఎలాంటి వ్యవసాయ భూములు లేవని, కూలి పని చేసుకుంటూ జీవిస్తున్నానని, తనకు గ్రామపంచాయతీలో కామాటిగా ఉపాధి కల్పించాలని కోరుతూ అర్జీ సమర్పించారు. సిర్పూర్ యు మండల

కేంద్రానికి చెందిన కొత్తూరు అంధ్రయ్య తన తాతగారు గతంలో గ్రామ సేవకుడిగా పనిచేస్తున్న సమయంలో ప్రభుత్వం కొంత భూమిని ఇనాముగా ఇచ్చిందని, ఇట్టి భూమిని తమకు ఇప్పించాలని కోరుతూ దరఖాస్తు అందజేశారు. ఈ సందర్భంగా జిల్లా కలెక్టర్ మాట్లాడుతూ ప్రజావాణి కార్యక్రమంలో అందిన దరఖాస్తులను సంబంధిత అధికారుల సమన్వయంతో పరిష్కరించే దిశగా చర్యలు తీసుకుంటామని తెలిపారు. ఈ కార్యక్రమంలో సంబంధిత అధికారులు, అర్జీదారులు పాల్గొన్నారు.

ఓపెన్ క్యాస్ట్ క్వారీని ప్రారంభించండి

సింగరేణి సిఎండిసి కలిసిన ఎమ్మెల్యే కోవ లక్ష్మి



ఉద్యమ కెరటం, ఆసిఫాబాద్ టౌన్ : హైదరాబాద్ లోని సింగరేణి సిఎండి కార్యాలయంలో సింగరేణి సిఎండి బలరాం నాయక్ ని సోమవారం ఆసిఫాబాద్ ఎమ్మెల్యే కోవ లక్ష్మి పుష్పగుచ్ఛం అందజేసి మార్గదర్శకంగా కలిశారు. ఈ సందర్భంగా పలు సమస్యలు పరిష్కరించాలని కోరుతూ సిఎండి కి వినతిపత్రం అందజేశారు. ఈ సందర్భంగా ఎమ్మెల్యే మాట్లాడుతూ గోలేటి 1ఏ టెండర్ అయి ఉన్న ఓపెన్ క్యాస్ట్ క్వారీని త్వరగా ప్రారంభించాలని సిఎండి ని కోరినట్లు ఆమె తెలిపారు.

అభివృద్ధి పనులను వేగవంతం చేయాలి



అదనపు కలెక్టర్ (స్థానిక సంస్థలు) దీపక్ తివాల

ఉద్యమ కెరటం, కాగజ్ నగర్ : మున్సిపల్ పరిధిలో కొన సాగుతున్న అభివృద్ధి పనులను వేగవంతం చేసి త్వరగా పూర్తి చేసే విధంగా చర్యలు తీసుకోవాలని జిల్లా అదనపు కలెక్టర్ (స్థానిక సంస్థలు) దీపక్ తివాల అన్నారు. సోమవారం జిల్లాలోని కాగజ్ నగర్ మున్సిపల్ పరిధిలో కొనసాగు

తున్న అంతర్గత రహదారులు, మురుగు కాలువల నిర్మాణ పనుల పురోగతిని సబ్ కలెక్టర్ శ్రద్ధ శుక్లా తో కలిసి పరిశీలించి అధికారులకు పలు సూచనలు చేశారు. ఈ సందర్భంగా అదనపు కలెక్టర్ మాట్లాడుతూ మున్సిపల్ పరిధిలో చేపట్టిన అభివృద్ధి పనులను వేగవంతం చేయాలని తెలిపారు. నిర్మాణ పనులలో నాణ్యత ప్రమాణాలు పాటించాలని, నిర్ణీత గడువులోగా పనులు పూర్తి చేయాలని గుత్తేదా

రులను ఆదేశించారు. ప్రజలకు ఎలాంటి అసౌకర్యం కల గకుండా పనులు సచావుగా నిర్వహించాలని, మురుగు కాలువల వ్యవస్థలో మెరుగుపరచడం ద్వారా మున్సిపల్ పరిధిలో మురుగు నీటి సమస్యను పరిష్కరించవచ్చని తెలిపారు. మున్సిపాలిటీలోని వార్డులలో పారిశుధ్య నిర్వహణ పకడ్బందీగా చేపట్టాలని, ప్రతి వార్డులోని తడి చెత్త, పొడి చేతన వేరు వేరు చేసి తీసుకోవాలని సూచించారు.

లభనపూ ప్లే ఆఫ్ ఆశలు గల్లంతు

ఎట్టకేలకు సన్రైజర్స్ హైదరాబాద్ కు విజయం

ప్లే ఆఫ్ ఆశలను సజీవంగా ఉంచుకోవాలంటే గెలవాల్సిన మ్యాచ్ లో లభనపూ సూపర్ జెయింట్స్ పరాజయం పాలైంది. ప్లే ఆఫ్ రేసు నుంచి నిష్క్రమించింది. వరుస పరాజయాలతో సతమతమవుతున్న సన్రైజర్స్ హైదరాబాద్ ఎట్టకేలకు ఓ విజయాన్ని తన ఖాతాలో వేసుకుంది. భారీ స్కోరును కేవలం నాలుగు వికెట్లు మాత్రమే కోల్పోయి ఛేదించింది. లభనపూ ప్లే ఆఫ్ ఆశలపై నీళ్లు చల్లింది. లభనపూలోని ఏకనా స్టేడియంలో సన్రైజర్స్ హైదరాబాద్, లభనపూ సూపర్ జెయింట్స్ జట్లు తలపడ్డాయి.

ఈ మ్యాచ్ లో టాప్ గెలిచిన సన్రైజర్స్ హైదరాబాద్ టీమ్ మొదట బౌలింగ్ ఎంచుకుంది. దీంతో లభనపూ టీమ్ బ్యాటింగ్ కు దిగింది. సన్రైజర్స్ బౌలర్లను సమర్థంగా ఎదుర్కొన్న లభనపూ ఓపెనర్లు మిచెల్ మార్ష్ (65), మార్క్రమ్ (61) బౌండరీల వర్షం కురిపించారు. ఇద్దరూ తొలి వికెట్ కు 115 పరుగులు జోడించారు. మార్ష్ అప్పటిను తర్వాత క్రీజులోకి వచ్చిన రిషభ్ పంత్ (7) మరోసారి విఫలమయ్యాడు. ఆ తర్వాత వచ్చిన నికోలస్ పూరన్ (45) మరోసారి కీలక పరుగులు చేశాడు. దీంతో లభనపూ టీమ్ నిర్ణీత 20 ఓవర్లలో 7 వికెట్లు కోల్పోయి 205 పరుగులు చేసింది. సన్రైజర్స్ బౌలర్లలో ఎషాన్ మలింగ రెండు వికెట్లు దక్కించుకున్నాడు. హర్ష్ దూబే, హర్షల్ పటేల్, నితీష్ ఒక్కో వికెట్ తీశారు. లభనపూ నిర్ణీతమైన 206 పరుగుల లక్ష్యాన్ని సన్రైజర్స్ సునాయాసంగా ఛేదించింది. ఓపెనర్ అభిషేక్ శర్మ (59) హాఫ్ సెంచరి చేసి ఛేజింగ్ లో కీలక పాత్ర పోషించాడు. అలాగే ఇషాన్ కిషన్ (35), హెన్రీ క్లాసెన్ (47), కమిందు మెండిస్ (32) కీలక రన్స్ చేశారు. దీంతో సన్రైజర్స్ టీమ్ 18.2 ఓవర్లలో 4 వికెట్లు కోల్పోయి 206 పరుగులు చేసింది. లభనపూ బౌలర్లలో దిగ్గేష్ రాఠీ రెండు వికెట్లు తీశాడు. రోర్స్ శార్దూల్ ఠాకూర్ ఒక్కో వికెట్ పడగట్టారు. ఈ పరాజయంతో ఈ టోర్నీ ప్లే ఆఫ్ రేసు నుంచి లభనపూ నిష్క్రమించింది.



శ్రేయస్ అయ్యర్ అరుదైన ఘనత

పంజాబ్ కింగ్స్ కెప్టెన్ శ్రేయస్ అయ్యర్ అరుదైన ఘనతను సాధించాడు. 3 ప్రాంచైజీలను ఐపీఎల్ ప్లేఆఫ్ కు తీసుకెళ్లిన మొదటి కెప్టెన్ గా శ్రేయస్ నిలిచాడు. రాజస్థాన్ రాయల్స్ తో జరిగిన కీలక మ్యాచ్ లో పంజాబ్ కింగ్స్ విజయం సాధించి ప్లే ఆఫ్ కు చేరుకుంది. దాదాపు దశాబ్దకాలం తర్వాత పంజాబ్ కింగ్స్ ప్లే ఆఫ్ లో ఆడనుంది. పంజాబ్ చివరిసారిగా 2014లో ప్లేఆఫ్ కు చేరి ఫైనల్ లో తలపడింది. అయితే, టైటిల్ మ్యాచ్ లో కోల్ కతా నైట్ రైడర్స్ చేతిలో ఓడిపోయింది. పంజాబ్ కింగ్స్ కు మొదటిసారి నాయకత్వం వహిస్తున్న శ్రేయస్ అయ్యర్ జట్టును ప్లేఆఫ్ కు తీసుకెళ్లాడు. గతేడాది కేకేఆర్ తరపున టైటిల్ గెలుచుకున్నాడు. 2020 సీజన్ లో ముంబయి ఇండియన్స్ తో జరిగిన ఫైనల్ లో సహా రెండు సందర్భాల్లో దిద్ది కాపిటల్స్ ను ప్లేఆఫ్ కు తీసుకెళ్లాడు. ఈ ఏడాది మోగా వేలానికి ముందే శ్రేయస్ కేకేఆర్ ను విడిచిపెట్టాడు. గత సీజన్ లో కోల్ కతాకు టైటిల్ కు వచ్చినప్పటికీ, తనకు తగిన క్రెడిట్ లభించలేదని శ్రేయస్ అన్నాడు. ఈ కారణం వల్ల ఐపీఎల్ 2025 మోగా వేలంలోకి ప్రవేశించాలని నిర్ణయించుకున్నట్లు సమాచారం. వేలానికి ముందు పంజాబ్ కింగ్స్ కు ఆస్ట్రేలియా బ్యాటర్ రిక్ పాంటింగ్ ను ప్రధాన కోచ్ గా నియమించింది. ఇదివరకే దిద్ది కేపిటల్స్ తరపున వీరి మధ్య భాగస్వామ్య ఉండడం వల్ల అయ్యర్ ను కెప్టెన్ గా

తీసుకోవడానికి రిక్ పాంటింగ్ ఆసక్తి చూపించాడు. ఐపీఎల్ 2025 మోగా వేలంలో పంజాబ్ కింగ్స్ రూ. 26.75 కోట్లకు శ్రేయస్ ను కొనుగోలు చేసింది. దీంతో చరిత్రలో రెండో అత్యంత ఖరీదైన ఆటగాడిగా శ్రేయస్ నిలిచాడు. ఈ సీజన్ లోని ఇతర ఖరీదైన ఆటగాళ్ల కాకుండా, అయ్యర్ కెప్టెన్ గా, బ్యాటర్ గా అంచనాలకు మించి రాణిస్తున్నాడు. ఇప్పటివరకూ ఆడిన 12 మ్యాచ్ లో శ్రేయస్ 48.33 సగటుతో 435 పరుగులు చేశాడు. ఈ సీజన్ లో 174.70 డ్రైక్ రేట్ తో 4 హాఫ్ సెంచరీలు చేసి నిలకడగా రాణిస్తున్నాడు. లభనపూ సూపర్ జెయింట్స్ బ్యాట్స్ మన్ నికోలస్ పూరన్ (34) తర్వాత ప్రస్తుత ఐపీఎల్ సీజన్ లో అత్యధిక సిక్స్ లు కొట్టిన రెండవ ఆటగాడిగా శ్రేయస్ (27) నిలిచాడు. ఈ సీజన్ లో పంజాబ్ తొలి ఐపీఎల్? టైటిల్ ను లక్ష్యంగా పరుగులు పెడుతోంది. ఇప్పటివరకూ ఆడిన 12 మ్యాచ్ లో 8 విజయాలతో 17 పాయింట్లు సాధించింది. ఇంకా 2 మ్యాచ్ లు మిగిలి ఉండగానే ప్లేఆఫ్ కు అర్హత సాధించడం గమనార్హం. ఫైనల్ కు చేరుకునే అవకాశాన్ని మెరుగుపరచడానికి పాయింట్ల పట్టికలో మొదటి రెండు స్థానాల్లో నిలవాలని పంజాబ్ లక్ష్యంగా చేసుకుంది. శ్రేయస్ అయ్యర్ పంజాబ్ కింగ్స్ కు తమ తొలి టైటిల్ ను అందించగలరా లేదా అని క్రికెట్ అభిమానులు వేచి చూస్తున్నారు.



ఆసియా కప్ నుంచి భారత్ ఔట్?

పహలాం ఉగ్రదాడి, ఆవరేషన్ సిందూర్ తో భారత్, పాకిస్తాన్ మధ్య తీవ్ర ఉద్రిక్తతలు నెలకొన్న క్రమంలో బోర్డ్ ఆఫ్ కంట్రోల్ ఫర్ క్రికెట్ ఇన్ ఇండియా- బీసీసీఐ కీలక నిర్ణయం తీసుకున్నట్లు వార్తలు వచ్చాయి. ఈ క్రమంలో బీసీసీఐ క్లారిటీ ఇచ్చింది ఆ వార్తలను ఆధారంగా ఈ ఏడాది కేకేఆర్ ఇచ్చింది. ఈ ఏడాది జరిగే ఆసియా కప్ టోర్నీ నుంచి వైదొలగాలని నిర్ణయించినట్లు వార్తలు వచ్చాయి. బీసీసీఐ వర్గాలను ఉటంకిస్తూ పలు ఆంగ్ల మీడియా సంస్థలు కథనాలు వెల్లడించాయి. దీనిపై ఇప్పటికే ఆసియా క్రికెట్ మండలి (ఏసీసీ) భారత్ బోర్డు సమాచారం ఇచ్చినట్లు సదరు కథనాలు పేర్కొన్నాయి. తద్వారా ఈ ఏడాది సెప్టెంబరులో జరిగే పురుషుల ఆసియా కప్ లో డిపండింగ్ ఛాంపియన్ అయిన భారత్ జట్టు ఆడే అవకాశాలు లేనట్లు చెప్పాయి. ఇక, జూన్ లో జరిగే మహిళల ఎమర్సింగ్ టీమ్స్ ఆసియా కప్ నుంచి కూడా వైదొలగాలని బీసీసీఐ నిర్ణయించినట్లు కథనాలు వెలువడ్డాయి. ఈ నేపథ్యంలో బీసీసీఐ సెక్రటరీ దేవజిత్ సైకియా క్లారిటీ ఇచ్చారు. “ఈరోజు ఉదయం నుంచి, ఆసియా కప్ మరియు ఉమ్మెన్ ఎమర్సింగ్ టీమ్స్ ఆసియా కప్ లో పాల్గొనకూడదని BCCI నిర్ణయించినట్లు కొన్ని వార్తలు నివేదికలు మా దృష్టికి వచ్చాయి. అలాంటి వార్తల్లో ఎలాంటి నిజం లేదు. BCCI తదుపరి ACC ఈవెంట్ ల గురించి చర్చించలేదు లేదా అలాంటి చర్చలు

తీసుకోలేదు. ACC కి ఏం లేఖ రాయడం గురించి కూడా చెప్పలేదు. ఈ దశలో, మా ప్రధాన దృష్టి ఐపీఎల్, పురుషులు- మహిళల తదుపరి ఇంగ్లాండ్ సిరీస్ లపై ఉంది.” అని క్లారిటీ ఇచ్చారు. అంతకుముందు, జమ్మూకశ్మీర్ లోని పహలాం ఉగ్ర దాడిలో ఇరు దేశాల మధ్య ఉద్రిక్తతలు చెలరేగాయి. ఈ నేపథ్యంలో పాకిస్తాన్ క్రికెట్ ను ఏకాకిని చేయాలనే ఉద్దేశంతోనే బీసీసీఐ ఈ నిర్ణయం తీసుకున్నట్లు తెలుస్తోంది. ఇంటర్నేషనల్ క్రికెట్ ఈవెంట్లకు ఉన్న స్పాన్సర్లలో ఎక్కువ మంది భారత్ కు చెందిన వారే. కాగా, భారత్-పాకిస్తాన్ మధ్య మ్యాచ్ లేకుండా ఆసియా కప్ ఉంటే, దాన్ని ప్రసారం చేసేందుకు బ్రాడ్ క్యాస్టర్లు కూడా అంత ఆసక్తి చూపించే అవకాశాలు కనిపించడం లేదు. దీంతో టీమ్? ఇండియా లేకుండా ఆసియా కప్ టోర్నీని నిర్వహించడం అనేది సరైన నిర్ణయం కాదని ఏసీసీ భావించే అవకాశం ఉందని బీసీసీఐ వర్గాల అభిప్రాయపడ్డట్లు వార్తలు వచ్చాయి. 2023 ఆసియా కప్ ఎడిషన్ పైగా భారత్-పాకిస్తాన్ సంబంధాలు ప్రభావం చూపిచాయి. ఆ ఎడిషన్ లో టోర్నీకి పాకిస్తాన్ ఆతిథ్యమిచ్చింది. ఆ దేశానికి వెళ్లేందుకు బీసీసీఐ ఒప్పుకోలేదు. దీంతో శ్రీలంక వేదికగా భారత్ మ్యాచ్ లను ఏర్పాటు చేశారు. మామూలుగానే ఇండియా-పాకిస్తాన్ మధ్య ద్వైపాక్షిక సిరీస్ లు జరగజ్జేదు. కేవలం ఐసీసీ టోర్నీల్లోనే ఆడుతున్నాయి. ఇప్పుడు



ఆసియా కప్ నుంచి వైదొలగాలని బీసీసీఐ నిర్ణయించిన నేపథ్యంలో టోర్నీని వాయిదా వేసే అవకాశాలు ఉన్నట్లు వార్తలు వస్తున్నాయి.



నా దృష్టిలో విరాట్ కోహ్లానే బెస్ట్ కెప్టెన్

మాజీ హెడ్ కోచ్ రవి శాస్త్రి

టీమండియా స్టార్ బ్యాటర్ విరాట్ కోహ్లాని మాజీ హెడ్ కోచ్ రవి శాస్త్రి ప్రశంసల జల్లు కురిపించాడు. కోహ్లానే అత్యుత్తమ రెడ్ బాల్ కెప్టెన్ అని కొనియాడాడు. ఇటీవల విరాట్ కోహ్లా టెస్ట్ క్రికెట్ కు వీడ్కోలు పలికిన విషయం తెలిసిందే. కోహ్లా రిటైర్మెంట్ తనకు ఆశ్చర్యానికి గురి చేసినదని చెప్పిన రవి శాస్త్రి.. ఫిట్ గా ఉన్న మానసిక అలసటతోనే రిటైర్మెంట్ ప్రకటించాడని తెలిపాడు. రిటైర్మెంట్ ప్రకటించే వారం రోజుల ముందు తనతో మాట్లాడాడని కూడా రవిశాస్త్రి గుర్తు చేసుకున్నాడు. తాజాగా ఓ టీవీ చర్చలో విరాట్ కోహ్లానే అత్యుత్తమ టెస్ట్ కెప్టెన్ అని చెప్పుకొచ్చాడు. “విరాట్ కోహ్లా అత్యుత్తమ రెడ్-బాల్ కెప్టెన్. కోహ్లా కెప్టెన్ లో భారత్ టెస్ట్ రా్యాంకింగ్ లో అగ్రస్థానానికి చేరుకుంది. విదేశాల్లోనూ విజయాలు సాధించింది. కోహ్లా ఆట పట్ల అంకితభావం, దూకుడు, ఫిట్ నెస్ పై దృష్టి పెట్టడం వంటి లక్షణాలు నన్ను ఆకట్టుకున్నాయి. కోహ్లా జట్టులోని ఆటగాళ్లను వెన్నదట్టి ప్రోత్సహించేవాడు. కష్ట సమయాల్లో ఆటగాళ్లకు అండగా నిలిచేవాడు. మువ్వద్ షమీ విషయంలో కోహ్లా చూపిన మద్దతును మరచిపోలేము. జట్టులో ఫిట్ నెస్ సంస్కృతిని తీసుకొచ్చిందే కోహ్లా.” అని రవిశాస్త్రి చెప్పుకొచ్చాడు. విరాట్ కోహ్లా కారణంగానే టెస్ట్ క్రికెట్ కు అదరణ పెరిగిందని కూడా రవిశాస్త్రి చెప్పాడు. కోహ్లా దూకుడు.. నిలకడైన ఆటతోనే ప్రేక్షకులు మళ్లీ సంప్రదాయ క్రికెట్ ను చూడటం మొదలు పెట్టారని, కోహ్లా సారథ్యంలోని భారత్ జట్టును చూసేందుకు జనాలు ఎదురు చూసేవారని తెలిపాడు. టెస్ట్ క్రికెట్ కు కోహ్లా కంటే గొప్ప ప్రచారకర్త లేదని అభిప్రాయపడ్డాడు. విరాట్ కోహ్లా తన 14 ఏళ్ల టెస్ట్ కెరీర్ లో 123 టెస్ట్ లు ఆడి 46.85 సగటుతో 9,230 పరుగులు చేశాడు. ఇందులో 30 సెంచరీలు ఉన్నాయి. సుదీర్ఘ పూర్వాభాస కోహ్లా సక్సెస్ ఫుల్ టీమండియా కెప్టెన్. అతని సారథ్యంలో 68 మ్యాచ్ లు ఆడిన టీమండియా 40 మ్యాచ్ లు గెలిచింది. అతని సారథ్యంలోనే టీమండియా ఆసీన్ గడ్డపై టెస్ట్ సిరీస్ గెలిచింది. ఒకసారి డబ్బూటీస్ ఫైనల్ చేరింది.



గంభీర్ వల్లే శ్రేయస్ అయ్యర్ కు అన్యాయం

మాజీ క్రికెటర్ గవాస్కర్ సంచలన వ్యాఖ్యలు

టీమండియా హెడ్ కోచ్ గౌతమ్ గంభీర్ కారణంగానే స్టార్ బ్యాటర్ శ్రేయస్ అయ్యర్ కు అన్యాయం జరిగిందంటూ భారత దిగ్గజ మాజీ క్రికెటర్ సునీల్ గవాస్కర్ సంచలన వ్యాఖ్యలు చేశారు. 2024లో కోల్ కతా నైట్ రైడర్స్ విపీఎల్ ట్రోఫీ సాధించడంతో కెప్టెన్ గా శ్రేయాస్ అయ్యర్ కీలక పాత్ర పోషించినప్పటికీ అతనికి దక్కాల్సిన గుర్తింపు దక్కలేదుని సునీల్ గవాస్కర్ అభిప్రాయపడ్డారు. కానీ, కేకేఆర్ ఛాంపియన్ గా నిలిచినందుకు గంభీర్ కే క్రెడిట్ అంతా ఇచ్చారని, అయ్యర్ ను పట్టించుకోలేదని అన్నారు. గత ఏడాది కేకేఆర్ కు మూడవ ఐపీఎల్ ట్రోఫీని అందించడంలో అయ్యర్ కీలక పాత్ర పోషించాడు, డౌమెంట్ క్రికెటర్ లో ముంబై తరపున మంచి ప్రదర్శన కనబడ్డాడు, ఇప్పుడు ఐపీఎల్ 2025లో 2014 తర్వాత మొదటిసారి పంజాబ్ కింగ్స్ ను ప్లేఆఫ్ కు తీసుకెళ్లాడు. అయితే గత సీజన్ లో విపీఎల్ విజయానికి అతనికి క్రెడిట్ దక్కలేదు. అన్ని ప్రశంసలు వేరొకరికి దక్కాయి. జట్టు విజయంలో ప్రధాన పాత్ర పోషించేది కెప్టెన్, డగ్గోట్ లో కూర్చున్న షక్తి కాదు అని గవాస్కర్ బ్రాడ్ క్యాస్టర్ స్టార్ సాక్రెడ్, తో అన్నారు. “చూడండి, ఈ సంవత్సరం అతనికి మంచి క్రెడిట్ లభిస్తోంది. ఎవరూ లెకీ పాంటింగ్ కు పూర్తి క్రెడిట్ ఇవ్వడం లేదు ” అని గవాస్కర్ అన్నారు. కాగా, శ్రేయస్ అయ్యర్ ఐపీఎల్ 2024లో కేకేఆర్ కెప్టెన్ గా ట్రోఫీ గెలిచినప్పటికీ, ఆ జట్టు నుంచి బయటికి వచ్చేవాడు. ఐపీఎల్ 2025 కోసం జరిగిన మోగా వేలంలో పంజాబ్ కింగ్స్ అయ్యర్ ను రూ. 26.75 కోట్ల భారీ ధరకు కొనుగోలు చేసింది. ఆ భారీ ధరకు ఇప్పటివరకు అయితే అయ్యర్ హంద్రెడ్ పర్సెంట్ న్యాయం చేస్తున్నాడు. 11 మ్యాచ్ లో 50.63 సగటుతో 405 పరుగులు సాధించాడు. ఇందులో నాలుగు హాఫ్ సెంచరీలు ఉన్నాయి. మోగా దాదాపు 11 ఏళ్ల తర్వాత పంజాబ్ కింగ్స్ ప్లే ఆఫ్ కు వచ్చింది. అది కూడా అయ్యర్ కెప్టెన్ గా వచ్చిన తొలి సీజన్ లోనే జరిగింది.

కృష్ణ కుటుంబం నుంచి మరో నటుడు



సూపర్ స్టార్ కృష్ణ కుటుంబం నుంచి మరో నటుడు అరంగేట్రం చేయబోతున్నాడు. పెద్ద కుమారుడు, రమేష్ బాబు తనయుడు జయకృష్ణ హీరోగా పరిచయం కానున్నారని, గత కొంతకాలంగా వార్తలు చక్కర్లు కొడు తున్న విషయం తెలిసిందే. తాజాగా సోషల్ మీడియాలో జయకృష్ణకు సంబంధించిన ఓ ఫోటో మాట్ బయటకు రావడంతో ఆ వార్తలకు మరింత బలం చేకూరింది. బ్లాక్ సూట్ లో మెన్ సర్రెజింగ్ లో లుక్ లో కనిపించిన ఫోటోలు ఇప్పుడు వైరల్ అవుతున్నాయి. కాగా జయకృష్ణ లండన్ లో నటనలో ప్రాఫెషనల్ -టైనింగ్ తీసుకున్నాడు. అయితే తాజాగా జయకృష్ణను తెలుగు చిత్రసీమలో ఆవిష్కరించేందుకు దర్శకుడు సిద్ధం అయ్యాడు. ఆర్ ఎక్స్ 100', 'మంగళవారం' లాంటి చిత్రాలతో బోల్డ్ డైరెక్టర్ గా

గుర్తింపు తెచ్చుకున్న అజయ్ భూపతి దర్శకత్వం జయకృష్ణ ఎంట్రీ ఇవ్వనున్నట్లు - సమాచారం. వైజయంతీ మూవీస్, ఆనంది అట్స్ ఈ ప్రాజెక్ట్ ను సంయుక్తంగా నిర్మించనున్నాయి. అంటే ఈ భారీ ప్రాజెక్ట్ ను ఇద్దరు ప్రముఖ నిర్మాతలు సంయుక్తంగా నిర్మించనున్నారని తెలుస్తోంది. అయితే అజయ్ భూపతి మాత్రం ప్రస్తుతం 'మంగళవారం 2' తో బిజీగా ఉన్నప్పటికీ, జయకృష్ణ డెబ్యూ సినిమాను కూడా త్వరలో సెట్స్ పైకి తీసుకెళ్లే ఆలోచనలో ఉన్నాడట. కాగా ఈ సినిమా కథ యాక్షన్, ఎమోషన్ తో యువతను ఆకర్షించేలా ఉంటుందని అంటున్నారు. అంతే కాదు మహేష్ బాబు ఈ ప్రాజెక్ట్ ను దగ్గరుండి చూస్తూ, కొన్ని నిర్మాణ అంశాల్లో కీలక సలహాలు ఇస్తున్నాడని సమాచారం.

త్వరలోనే నంది అవార్డుల పునరుద్ధరణ



చిత్ర పరిశ్రమ అభివృద్ధికి చర్యలు తీసుకుంటాం

మంత్రి కందుల దుర్గేశ్ వెల్లడి

ఆంధ్రప్రదేశ్ లో రాబోయే రోజుల్లో సినిమా పరిశ్రమ అభివృద్ధి కోసం అవసరమైన ప్రణాళికలు సీఎం చంద్రబాబు నాయుడు, ఉప ముఖ్యమంత్రి పవన్ కల్యాణ్ నేతృత్వంలో రచిస్తున్నామని ఏపీ పర్యాటక, సాంస్కృతిక, సినిమాటోగ్రఫీ శాఖల మంత్రి కందుల దుర్గేశ్ అన్నారు. బైరెవం ట్రైలర్ విడుదల కార్యక్రమంలో ఆయన పాల్గొన్నారు. ఈ సందర్భంగా దుర్గేశ్ మాట్లాడుతూ.. ఏపీలో అద్భుతమైన అంబాలున్నాయి. ఇక్కడ సినిమా షూటింగ్ లు జరుగుతున్నాయి. ఇంకా మౌలిక సదుపాయాలను అభివృద్ధి చెందాల్సి ఉంది. దానికి సంబంధించి స్టూడియోల నిర్మాణం, డబ్బింగ్, రీరికార్డింగ్ థియేటర్లు నిర్మించడానికి అవసరమైన మద్దతు ఇవ్వడానికి పాలిసీ తెచ్చే ఆలోచనలో ప్రభుత్వం ఉంది. రాబోయే

రోజుల్లో హైదరాబాద్ మాదిరిగానే విశాఖపట్నం అభివృద్ధి చేస్తాం అని అన్నారు. చాలాకాలంగా మూలన పడిపోయిన నంది అవార్డులను పునరుద్ధరిస్తాం. అతి త్వరలో ఆ అవార్డులకు సంబంధించి ప్రకటన ఇస్తాం. పరిశ్రమకు చెందిన ముఖ్యమైన నిర్మాతలు, దర్శకులు, నటులతో సమావేశం ఏర్పాటు చేయనున్నట్లు వెల్లడించారు. నూటికి సూరు శాతం సినిమా పరిశ్రమ అభివృద్ధికి కృషి చేస్తాం అని అన్నారు. ఇదిలావుంటే బైరెవం' సినిమాతో తెలుగు ప్రేక్షకులను పలకరించేందుకు వస్తున్నానని నటి అదితి శంకర్ అన్నారు. బెల్లంకొండ సాయి శ్రీనివాస్, నారా రోహిత్, మంచు మనోజ్ ప్రధాన పాత్రల్లో నటించిన చిత్రం 'బైరెవం'. విజయ్ కనకమేడల దర్శకుడు. కె.కె.రాధామోహన్ నిర్మించారు. ఈ సినిమాలో మరో ఇద్దరు కథానాయికలుగా ఆనంది, దివ్య పిల్లై నటించారు. మే 30న ఈ చిత్రం ప్రేక్షకుల ముందుకు రానుంది. ఈ సందర్భంగా నిర్వహించిన ట్రైలర్ లాంచ్ ఈవెంట్ లో అదితి శంకర్ మాట్లాడారు.

మహాభారతంలో కృష్ణుడి పాత్రచేయాలని ఉంది

నటుడు జూనియర్ ఎన్టీఆర్ మనోగతం

జూనియర్ ఎన్టీఆర్ పెద్ద ప్రాజెక్టులతో ఫుల్ బిజీగా ఉన్నాడు. దేవర మూవీతో మంచి హిట్ అందుకున్న ఆయన.. ఇప్పుడు ప్రశాంత్ నీల్ డైరెక్షన్ లో భారీ సినిమా చేస్తున్నాడు. ద్రాగన్ అనే పేరు పరిశీలనలో ఉంది. ప్రస్తుతానికి షూటింగ్ జరుగుతోంది. తర్వాత దేవర-2, ఆ తర్వాత నెల్సన్ తో మూవీ ఉండొచ్చు. ఎన్టీఆర్ అంటే నటనకు మారుపేరు. ఎలాంటి పాత్రలో అయినా ఒదిగిపోవడం ఆయనకు చాలా సులువు. ఎన్టీఆర్ నటనను ఎంతో మంది డైరెక్టర్లు మెచ్చుకున్నారు. ఇప్పటికే ఎన్నో వైవిధ్య భరితమైన పాత్రల్లో నటించి మెప్పించాడు ఎన్టీఆర్. అలాంటి నటన కనబరిచే ఎన్టీఆర్ డ్రీమ్ రోల్ ఏంటో చాలా మందికి తెలియదు. ఎన్టీఆర్ కు ఉన్న ఒకే ఒక్క డ్రీమ్ రోల్ మహాభారతంలో కృష్ణుడి పాత్ర చేయడం. ఆ విషయంలో గతంలో కూడా బయటపెట్టాడు ఎన్టీఆర్. దర్శక ధీరుడు రాజమౌళి మహాభారతం సినిమాను తీస్తానని గతంలోనే ప్రకటించాడు. కాకపోతే దానికి చాలా సమయం పడుతుందన్నాడు. ఒకవేళ జక్కున్న ఈ మూవీ తీస్తే అందులో ఎన్టీఆర్ డ్రీమ్ రోల్ లో నటించడమే చూడాలి. ప్రస్తుతానికి ప్రశాంత్ నీల్ సినిమాతో ఫుల్ బిజీగా గడిపేస్తున్నాడు జూనియర్. మొన్ననే త్రిబుల్ ఆర్ కాన్సర్ట్ లో పాల్గొని వచ్చాడు. ఇప్పుడు కర్ణాటకలో ద్రాగన్ షూటింగ్ లో పాల్గొంటున్నాడు.



రాజ్-సమంత వ్యవహారం

ఆసక్తి రేపుతోన్న రాజ్ భార్య పోస్ట్

టాలీవుడ్ స్టార్ హీరోయిన్ సమంత గురించి రోజుకో స్టూన్ వైరల్ అవుతూనే ఉంది. మూవీస్ విషయం పక్కన పెడితే ఎక్కువగా తన చక్కగత విషయాలు ఏదో ఓ రూమర్ వినిపిస్తూనే ఉన్నాయి. ఇక సామ్ రెండో పెళ్లికి సిద్ధమైనట్లు, దర్శకుడు రాజ్ నిడిమెరుతో ఆమె ప్రేమలో పడిందని, గత కొంతకాలంగా ఇద్దరూ డేటింగ్ చేస్తున్నారంటూ బాలీవుడ్, టాలీవుడ్ మీడియాలో వరుస వార్తలు ప్రచారం అవుతున్నాయి. సమంత ఎక్కడ ఉంటే అక్కడ రాజ్ ఉంటున్నాడు. దీంతో నెట్టింట ఎక్కడ చూసినా వీరిద్దరి గురించే విషరీతంగా చర్చ నడుస్తోంది. ఈ రూమర్స్ పై సమంతగానీ, రాజ్ గానీ ప్రత్యక్షంగా స్పందించలేదు. కానీ రాజ్ నిడిమెరు భార్య శ్యామలి దే పెడుతున్న పోస్టులు చర్చకు దారితీస్తున్నాయి. తాజాగా ఆమె పెట్టిన ఓ పోస్ట్ నెట్టింట వైరల్ అవుతోంది. 'మంచి కర్మను సృష్టించండి. ప్రజలకు సాయం చేయండి. అందరితో న్యాయంగా వ్యవహరించండి' అంటూ ఇన్ స్టా స్టోరీస్ లో పోస్టు పెట్టింది. అంతకు ముందు 'నా గురించి మాట్లాడేవారికి.. నా తరపున మాట్లాడేవారికి.. నేను చెప్పేది వినేవారికి.. నా గురించి వార్తలు వినేవారికి.. నా గురించి రాసే వారికి.. నా కోసం ఆలోచించేవారందరికీ దేవుడు ఆశీర్వాదం, ప్రేమ ఉండాలని కోరుకుంటున్నా' అనే పోస్టును ఆమె షేర్ చేసింది. మొన్నటి వరకు సోషల్ మీడియాలో యాక్టివ్ గా లేని శ్యామలి, సామ్-రాజ్ డేటింగ్ రూమర్స్ మొదలైనకానుండే సడన్ గా పోస్టులు పెడుతుంది. దీంతో ఆమె వీరిద్దరిని ఊదేశించే పెడుతున్నట్లు -గా కామెంట్స్ వినిపిస్తున్నాయి.

